
КАНЦЭПЦЫЯ ЭКАНАМІЧНАЙ 
РЭФОРМЫ Ў РЭСПУБЛІЦЫ БЕЛАРУСЬ 
(Працяг. Пачатак у Мо. 390) 


Правядзеньне дзяржаўнай палітыкі па 
структурных зьменах эканомікі Рэс- 
публікі Беларусі на падставе рынка- 
вых падыходаў 


Першыя вынікі структурнай пера- 
будовы будуць характарызавацца 
павышэньнем эфектыўнасьці працы 
наяўнага патэнцыялу. Пасьля 
структурных зьменаў спыняцца не- 
эфектыўныя і непатрэбныя вытвор- 
часьці. Бязь іхнага спыненьня нельга 
вызваліць рэсурсы, якіх сёньня не стае 
высокаэфэктыўным вытворчасьцям. У 
зьвязку з гэтым адбудзецца агульнае 
падзеньне аб'ёмаў вытворчасьці й 
вызваленьне працоўных рэсурсаў, г 
зн. змушанае безпрацоўе, што ёсць аба- 
вязковай умовай вызваленьня рэсур- 
саў. Без падзеньня агульнага аб'ёму 
вытворчасьці нельга палепшыць 
дабрабыт народу з-за недахопу рэсур- 
саў для самых патрэбных тэхналёгіяў. 
Калі ня будзе вырабленая нікому не 
патрэбная прадукцыя, дык ад гэтага 
жыццё народу ня будзе горшае. Тым 
часам рэсурсы будуць выкарыстаныя ў 
кірунку, патрэбным грамадзтву. Са- 
праўдную інфармацыю аб каштоўнась- 
ЦІ прадпрыемства і яго прадукцыі змо- 
жа даць толькоі рынак. Аднак пры 
правядзеньні структурных зьмянень- 
няў эканомікі павінна быць сфармава- 
ная дзяржаўная палітыка па скара- 
чэньню матэрыяла і энергаёмістых 
вытворчасьцей і разгортваньня ўжо на 
гатовых тэхналёгіях вырабаў, якія 
павышаюць экспартныя магчымасьці 
эканомікі Беларусі. Патрабуецца 
распрацоўка стратэгічных дзяр- 
жаўных навукова-тэхнічных прагра- 
маў, якія б, па-першае, забясьпечылі 
экспартны патэнцыял рэспублікі і, па- 
другое, дазволілі б загрузіць работай і 
захаваць высокваліфікаваныя навуко- 
ва-тэхнічныя кадры рэспублікі, без 
якіх яе эканоміка ня зможа існаваць. 

Поўная свабода й немінучая адказ- 
насьць прадпрыемстваў і камэрцый- 
ных банкаў у выглядзе банкруцтва, да- 
кладная інфармацыя пра карыснасьць 
для грамадзтва працоўнай дзейнасьці і 
прадукцыі, што вырабляецца, пра 
эфэктыўную працу прадпрыемстваў па 
прыбытку і рэнтабельнасьці, стано- 
вяцца мэханізмам, здольным хутка 1 
дзейсна правесьці структурную пера- 
будову 1 прымусіць усіх працаваць на 
задаволеньне патрэбаў насельніцтва. 

Гэтыя рынкавыя сілы давядуць да 
банкруцтва тыя прадпрыемствы, што 
працуюць бяз сэнсу, а іхныя рэсурсы 
паглынуць лепшыя з дапамогаю 
крэдытаў камэрцыйных банкаў і выпу- 
ску акцыяў. Таму варыянт чым хутчэй- 
шага пераходу да рынкавых дачынень- 
няў самы аптымальны. 

Пры агульным спадзе вытворчасьці 
хутка будзе павялічацца вытворчасьць 
тавараў спажываньня. Пры гэтым 


маецца на ўвазе, што 1 сродкі вытвор- 
часьці -- гэта таксама тавары спажы- 
ваньня. Варта падкрэсьліць, што рэ- 
форма пачынаецца з вызваленьня ня 
толькі матар'яльных, але й працоўных 
рэсурсаў. Калі замінаць вызваленьню 
працоўнай сілы, рэформы ня будзе. 
Змагацца зь беспрацоўем мэтадамі, 
якія будуць перашкаджаць эфек- 
тыўнам разьвіцьцю прадукцыйных 
сілаў, немэтазгодна й шкодна. 
Прадпрыемствы павінны павышаць 
эфектыўнасьць вытворчасьці, каб вы- 
жыць у канкурэнцыі. Сацыяльная аба- 
рона вызваленых пры гэтым пра- 
цоўных павінна стаць функцыяй дзяр- 
жавы. 


Асноўным станоўчым вынікам пера- 
ходнага пэрыяду ёсьць імклівая струк- 
турная перабудова пад узьдзеяньнем 


рынкавых сілаў, бо менавіта яна ські- 


руе работу наяўных прадукцыйных сі- 
лаў на патрэбы грамадзянаў. Найбольш 
рэнтабельным станецца аграрны 
сэктар, бо попыт на харчовыя пра- 
дукты найбольшы. Сельскай гаспадар- 
цы дапамога будзе без патрэбы, бо за 
грошы рэсурсы паплывуць самі. 


На пачатак сапраўднай рэформы, а 
ня ейнай імітацыі, пакажа масавае 
банкруцтва прадпрыемстваў. Канвэр- 


сію абарончай прамысловасьці нале- 


жыць весьці па рынкавых правілах. 


Але сёньня неабходная канвэрсія ўсёй: 


эканомікі, і правілы канвэрсіі павін- 
ны быць агульныя для ўсіх. 


У праграму па беспрацоўю заклад- 
ваецца вузлавы прынцып канвэрсіі: 
калі раней грошы плацілі працоўным 
за працу, пазбаўленую разумных пад- 
ставаў, дык на пачатковым этапе рэ- 
формы дзяржава абавязаная плаціць 
ім тыя самыя грошы як дапамогу па 
беспрацоўю дзеля захаваньня квалі- 


фікаваных кадраў ідзеля таго, каб яны 


далі магчымасьць бесканфліктна выз- 
валіць тыя рэсурсы грамадзтва, што 
марнуюцца без сэнсу, а г. зн. зьберагчы 
працу многіх іншых людзей. Нельга 
штучна ствараць працоўныя месцы, 
каб зьменшыць колькасьць беспрацоў- 
ных. Дзяржава павінна ствараць усе 
ўмовы перакваліфікацы! беспра- 
цоўных і дзеля іхнай сацыянальнай 
абароны. Ствараць працоўныя месцы 
трэба больш эфэктыўна і самім рын- 
кавым мэханізмам.: 

Дзяржава можа фінансаваць і 
кантраляваць грамадзкія работы з мэ- 
тай зьніжэньня ўзроўню беспрацоў”я і 
вырашэньня агульна-дзяржаўных 
праблемаў, напрыклад, будаўніцтва 
дарогаў. Аднак належыць адзначыць 
неабходнасьць прызнаньня прынцыпу: 
рабочая сіла перамяшчаецца да рабо- 
чых месцаў, а не наадварот. 

Банкруцтва, крэдыты, высокія дахо- 
ды і сацыяльная палітыка, якая пра- 


водзіцца праз падаткі -- натуральныя 
рухавікі рынкавай эканомікі, за самы 
кароткі час здольныя бесканфліктна 
правесьці структурную перабудову. 


Правядзеньне валютнай рэформы, фі- 
нансавая сыстэма 


Паўнацэнныя грошы можна атры- 
маць толькі пры адным тыпе гаспа- 
дарчай дзейнасьці -- свабодным ганд- 

і. Фінансавая сыстэма Беларусі 
павінна будзе аднавіць ролю безнаяў- 
ных грошай. Трэба ануляваць усе іс- 
нуючыя безнаяўныя рублі на рахунках 
юрыдычных асобаў 1 праз цэнтральны 
1 камэрцыйны банкі ўвесьці новыя 
безнаяўныя грошы, каб пераразь- 
меркаваць грошы ад неэфэктыўных 
вытворчасьцяў-эфэктыўным. 


Сувэрэнная дзяржава Беларусь ня 
можа праводзіць самастойную фінан- 
савую палітыку, карыстаючыся гра- 
шовай адзінкай іншай сувэрэнай дзяр- 
жавы, якая валодае эмісіяй. 

Безнаяўныя грошы можна атрымаць 
праз тры магчымасьці; 

па-першае, праз продаж тавараў на 
свабодным рынку Беларусі; 

па-другое, праз крэдыты ў белару- 
скай банкавай сыстэме; 

па-трэцяе, праз абмен валюты па 
свабодным рынкавым курсе, а таксама 
праз абмен безнаяўных грошай па тым 
курсе, які фармуецца. 

Для ацэнкі і далейшага выкары- 
станьня трэба: 

па-першае, ацаніць магчымы аб'ём 
таваразвароту ў межах свабоднага рын- 
ку Беларусі 1 адпаведны яму аб'ём крэ- 
дытных рэсурсаў; 

па-другое, падлічыць неабходныя 
памеры паступленьняў у бюджэты ўсіх 
узроўняў з даходаў прадпрыемстваў 1 
грамадзянаў, атрыманых на свабодным 
рэспубліканскім рынку. 

На падрыхтоўчым этапе праду- 
гледжваецца: 

-- Нацыянальнаму банку Рэспублікі 
Беларусі 1 ягоным аддзяленьням даюц- 
ца крэдытныя рэсурсы ў разьлічаных 
памерах. 

-- Усім прадпрыемствам, ахвочым 
працаваць па правілах свабоднага рын- 
ку, адкрываюцца асобныя рахункі ў ка- 
мэрцыйных банках Беларусі. 

-- Усім бюджэтным установам і ар- 
ганізацыям адкрываюцца такія самыя 
асобыя рахункі, на якія павінны па- 
ступаць сродкі бюджэтаў розных уз- 
роўняў. 

-- Кожнаму грамадзяніну Беларусі 1 
асобам без грамадзянства, каторыя ста- 
ла жывуць у Рэспубліцы Беларусі, ад- 
чыняецца толькі адзін спэцыяльны ра- 
хунак у любым ашчадным банку. 

--- Усім ахвочым камэрцыйным бан- 
кам адчыняюцца асобныя рахункі ў 
адздзелах Нацыянальнага банку для 
атрыманьня крэдытных рэсурсаў ад 
дзяржавы. 

Камэрцыйныя банкі для абслугі клі- 
ентаў бяруць крэдыты ў адздзелах На- 
цыянальнага банку, дзе памеры пазы- 
каў, трэміны вяртаньня й працэнты 
вызначаюцца паводле рынкавых пра- 
вілаў. Пасьля такім самым чынам 


камэрцыйныя банкі крэдытуюць ка- 
мэрцыйныя прадпрыемствы, а адздзе- 
лы Нацыянальнага банку выдаюць, 
пры патрэбе, пазыкі бюджэтным уста- 
новам. 

Галоўная роля ў рынкавай фінанса- 
вай сыстэме даецца камэрцыйным бан- 
кам. Камэрцыйныя банкі, канвэрсую- 
чы ў сябе грашовыя сродкі, становіцца 
галоўным зьвяном ў структурнай пера- 
будове. Толькі праз іхныя крэдыты 
змогуць хутка паглынацца вызваленыя 
прадукцыйныя сілы і рэсурсы, ства- 
рацца 1 ўкараняццца сучасныя тэхна- 
лёгіі. Аднак, пры правядзеньні не- 
эфектыўнай крэдытнай палітыкі ка- 
мэрцыйныя банкі немінуча павінны 
станавіцца банкрутамі. 

Увод нацыянальнай валюты, як ад-- 
ной зь неабходных структураў, патра- 
буе стварэньня сыстэмы рэзэрву або 
ейнага аналёгу. Гэтая сыстэма будзе 
рэгуляваць эканамічную актыўнасць, 
забясьпечваць стабільнасьць грашовай 
сыстэмы і ў пэўнай ступені страхаваць 
камэрцыйныя банкі ад банкруцтва. 


Як толькі прадпрыемствы пяро- 
йдуць на камэрцыйную гаспадарчую 


дзейнасьць, грашовая адзінка Рэспуб- 


лікі Беларусі, якая абслугоўвае іх 
гандлёвыя транзакцыі, станецца ўсе- 
агульным эквівалентам усіх тавараў 
рынку Беларусі. 

Дазвол на свабодны абмен па рынка- 
вым курсе грашовых адзінак Рэспуб- 
лікі Беларусі на СКВ забясьпечыць 
унутраную канвэрсавальнасьць грашо- 
вай масы. 

Для Беларусі, як дзяржавы, неабход- 
ны ўвод уласны грошай, купляльная сі- 
ла каторых будзе забясьпечвацца: 

-- свабоднай рэалізацыяй таварў і 
паслугаў; 

-- захаваньнем сталага індэксу цэнаў 
на асноўныя спажывецкія тавары. 

Толькі пры сталым індэксе цэнаў 
рэнтабельнасьць аказваецца непера- 
крыўленая, што правільна арыентуе 
гаспадарчых кіраўнікоў. Такім чы- 
нам, галоўная задача Нацыянальнага 
банку як цэнтральнага банку, -- гэта 
забесьпячэньне сталага індэксу цэнаў 
праз рэгуляваньне колькасьці грошай 
у звароце. 

Мытная палітыка: вываз сыравіны 
й тавараў неглыбокай перапрацоўкі 
абкладаецца высокім падаткам, наву- 
каёмістая прадукцыя й тавары з глыбо- 
кім узроўнем перапрацоўкі падаткам 
могуць і не абкладацца. Танныя сыра- 
віна й працоўныя рэсурсы ў рэспуб- 
ліцы будуць вабіць замежны капітал 
для арганізацыі на Беларусі эфэктыў- 
най вытворчасьці тэхналягічна скла- 
данай прадукцыі, на ўвоз якой ня бу- 
дуць уводзіцца высокія падаткі. Што 
да доступу тавараў зь іншых краінаў на 
рынак Рэспублікі, тут трэба право- 
дзіць дыфэрэнцыяваную мытную па- 
літыку, не дапускаючы краху ўласных 
вытворцаў, але абвяшчаючы пры гэ- 
тым, што на працягу пэўнага часу па- 
даткі на ўвезеныя тавары будуць зьні- 
жацца і будзе ўстаноўлены тэрмін іх 
адмены. 

Праводзячы валютную рэформу, 

(Працяг на 2-й б.) 

Выдае: Беларуска-Амэрыканскае Задзіночаньне. 
Падпіска зь перасылкаю 25 дал. на год. 
Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 


Канцэпцыя эканамічнай рэформы 


(працяг) 
давядзецца вырашаць наступныя пы- 
таньні: 

-- тэхнічныя, зьвязаныя з вырабам 
грошай; 

-- мэтадычныя, зьвязаныя з тым, 
якім чынам уводзіць новыя грошы і зь 
якім маштабам цэнаў; 

-- ацэнка аб'ёмаў (масы) наяўных 
грошай; 

---вызначэньне неабходных рэзэрваў 
СКВ для рэалізацыі ўнутранай кан- 
вэрсавальнай грашовай адзінкі; 

-- абарона грашовай сыстэмы; 

-- валютныя пагадненьні з суседні- 
мі дзяржавамі, улучна з былымі рэс- 
публікамі СССР; 

-- атрыманьне крэдытаў у СКВ пад 
заклад багацьцяў Беларусі для ства- 
рэньня запасаў сыравіны, энэргарэсур- 
саў 1 камплектацыі для забесьпячэньня 
ўстойлівай работы эканомікі на не- 
калькі цыкляў вытворчасьці ў пачат- 
ковы пэрыяд рэформы. 

Мэтазгодна ў адначасьсе з валютнай 
рэформай прывесьці структуру цэнаў у 
адпаведнасьць са структурай цэнаў эў- 
рапэйскіх дзяржаваў, улічваючы розь- 
ніцу ў тэхналёгіях. Пажаданая ары- 
ентацыя наміналаў купюр, цэнаў на 
аналігічныя рашэньні ў ФРГ. 

Заканадаўча трэба замацаваць на 
тэрыторыі Беларусі толькі і выключ- 
на адзін плацёжны сродак -- яе грошы. 
Выкарыстаньне іншых валют забара- 
няецца законам і парушэньне заборо- 
ны крымінальна караецца, па-першае, 
а па-другое, мае быць забясьпечаная 
эканамічная выгада выкарыстаньня 
грошай Рэспублікі Беларусі. 


Плян дзеяньняў. 
Падрыхтоўчы пэрыяд: 
1. Масіраваная прапаганда прагра- 
мы рэформаў. 

2. Навучаньне кіраўнікоў гаспада- 
рак уласьцівасьцям рынкавага мэха- 
НіЗМУ. 

3. Падрыхтоўка фінансавай сыстэ- 
мы для абслугі рынкавых дачынень- 
НЯЎ: 

-- падрыхтоўка валютнай і струк- 
турнай цэнавай рэформаў: 

- анулююцца ўсе безнаяўныя грошы 
на рахунках юрыдычных асобаў або 
зьмяншаюцца ў некалькі разоў; 

-- уводзяцца безнаяўныя беларускія 
грошы або адкрываюцца паралельныя 
рахункі ў існуючых камэрцыйных бан- 
ках па спэцыяльнай праграме. 

4. Дзяржаўная ўласнасьць дзеліцца 
на рэспубліканскую й муніцыпаль- 
ную, даецца права яе прыватызацы! 
адпаведнымі ўзроўнямі дзяржаўнага 
кіраваньня ў межах дзейнага 
заканадаўства. 

5. Увесь гандаль таварамі спажы- 
ваньня звыш устаноўленай вартасьг! 
заканадаўча пераводзіцца толькі (!) на 
безнаяўны разьлік з адзінага рахунку 
грамадзян зь ягонай рэгістрацыяй у 
пашпарце і г.д. 

б. Заканадаўча даецца месячны тэр- 
мін, каб перавесьці на адзіны асабовы 
рахунак грошы з усіх іншых рахункаў 
1 наяўныя грошы без дэклярацыі пра 
крыніцу даходаў. 

Усе сродкі, якія будуць паступаць на 
адзіны асабовы рахунак пасьля ўста- 
ноўленага тэрміну, павінны падма- 





цоўвацца дакумэнтамі, што засьвед- 
чаць законнасьць крыніцаў даходу. 

7. Замарожваюцца на адзін год 
грашовыя назапашваньні звыш вызна- 
чанай сумы для набыцьця тавараў 
спажываньня, апрача спэцыяльна абу- 
моўленых выпадкаў. 

У інвэстыцыйнай дзейнасьці зама- 
рожаныя сродкі дазволена выкары- 
стоўваць без абмежаваньняў. 

8. Заканадаўча ўводзіцца новы мэха- 
нізм падаткавай палітыкі, які праду- 
гледзіць многаканальнасьць і сама- 
стойнасьць вызначэньня ставак падат- 
ку. 

Памеры падаткавых ставак вызна- 
чаюцца адпаведна патрэбам бюджэтаў 
у межах разьдзелу паўнамоцтваў дзяр- 
жаўных органаў рознага ўзроўню. 

З прадпрыемстваў бяруцца падаткі 
за выкарыстаньне прыродных рэсур- 
саў, шкоднае ўзьдзеяньне на нава- 
кольле, вызначаецца акцызны падатак 
на вытворчасьць тавараў, што зада- 
вальняюць шкодныя звычкі чалавека, 
а таксама на вытворчасьць прадметаў 
раскошы. 

9. Фармуецца адзіная падаткавая ін- 
спэкцыя. У крымінальны кодэкс уво- 
дзяцца артыкулы аб пакараньні за ўк- 
рываньне даходаў. 

10. Заканадаўча забараняецца браць 
падаткў з сродкаў, што ідуць на інвэ- 
сТЫЦЫІ. 

П. Заканадаўча забараняецца выдат- 
каваньне бюджэтных сродкаў на ка- 
мэрцыйную дзейнасьць. 


12. Ствараецца фонд адаптацыі 


насельніцтва і прадпрыемстваў да но- 
вага гаспадарчага мэханізму. 

13. Ствараюцца службы сацыяналь- 
най абароны і занятасьці. 

14. Прымаецца Закон пра абарону 
беспрацоўных, які б прадугледжваў 
асігнаваньні за кошт фонду адаптацыі 
для выплаты дапамог па безпрацоўі ў 
памерах, блізкіх да сярэдняга заробку. 

15. Прымаецца Закон аб банкруцтве 

камэрцыйных банкаў і прадпрыем- 
стваў, незалежна ад формы ўласнась- 
Ці. 
16. Ствараецца дзяржаўныя інфар- 
мацыйныя служба якая будзе паведам- 
ляць вытворцам 1 спажыўцам пра кань- 
юнктуру, што складваецца на ўнутра- 
ным і зьнешнім рынку. 

17. Праводзяцца перамовы і падпіс- 
ваюцца клірынгавыя пагадненьні для 
ўзаемных разьлікаў зь дзяржавамі 
(былымі рэспублікамі СССР). Ства- 
раецца беларуская служба закупак і 
продажу для ажыцьцяўленьня міжрэс- 
публіканскага гандлю. 

15. Падрыхтоўваецца заканадаўства, 
якое будзе прадугледжваць адказ- 
насьць партнёраў за невыкананьне кан- 
трактаў і за падман пакупнікоў, у тым 
ліку із выкарыстаньнем рэклямы. 


(Заканчэньне у наступным нумары) 


Спатканьне былых вучняў 
гімназіі імя Я. Купалы 
адбудзецца ў часе 20-е сустрэчы і 


у суботу 5-га верасьня. 
У праграме: разгляд 
рыхтаванае кнігі, успаміны, 
бяседа. 











ПРАГРАМА СУСТРЭЧЫ: 


Іст-Брансьвіку; 


сустрэчы; 


Джэрзі; 


Кесепсу Ноёеі; 
КАНЦЭРТ. 


Моладзі і інш. 


БЕЛАРУСКА-АМЭРЫКАНСКАЕ ЗАДЗІНОЧАНЬНЕ 


ЗГУРТАВАНЬНЕ БЕЛАРУСАЎ КАНАДЫ 
запрашаюць беларускае грамадзтва на 
20-ю СУСТРЭЧУ БЕЛАРУСАУ ПА УНОЧНАЙ АМЭРЫКІ, 


якая адбудзецца сёлета ў ГАВОК Рау МУеекепа 
5-7 верасьня ў Гайлянд Парку -- Нью Брансьвіку, шт. Нью Джэрзі. 


ТЭМА СУСТРЭЧЫ: БЕЛАРУСЬ на шляху да незалежнасьці (у 75-ыя І 
ўгодкі 1-га Усебеларускага Кангрэсу) 


Субота 5-га верасьня: гадз. 10:30 -- урачыстыя памінкі на Беларускіх могілках у 


гадз. 1:00 - адкрыцьцё сустрэчы ў Нуай Кегепсу Ноёбі, Меу 
ВгопзуісК, М.]. і працоўныя сэсіі -- дыскусіі на тэму 


Спатканьне былых вучняў гімназіі ім. Я. Купалы; 


гадз. 9: -- баль сустрэчы ў залі Беларускага Грамадзкага 
Цэнтру ў г. Саўт Рывэры. 


Нядзеля 6-га верасьня: гадз. 10:00 -- Архірэйская служба Божая ў царкве Сьв. 
Жыровіцкае Маці Божай у Гайлянд Парку, шт. Нью 


гадз. 1:00 -- урачысты банкет у Кесепсу Ваіі Коста, Нуай 


























гадз. 4:00 -- нарады беларускіх арганізацыяў: Фонду 
«Адраджэньне», Арганізацыі Беларуска-Амэрыканскай 








Камітэт Сустрэчы просіць арганізацыі паведамляць аб колькасьці 
ўдзельнікаў як мага раней на нумары тэлефону: 191. 908-545-6654 або 908-246- 
2145. 


Зора А7агКо 154 Етег5зоп Коад 5отегтсеі, М.У. 08873-1617 






КАМУНІЗМ ЖЫВЕ... РУСЫФІКАЦЫЯ 
ПРАЦЯГВАЕЦЦА ... У РЭСПУБЛІЦЫ БЕЛАРУСЬ 





Беларускія скаўты зьбіраюць ахвяраваньні на Беларускі Дзіцячы Фонд. 


Добра ведама, што дзяржаўны апа- 
рат рэспублікі Беларусь у большасьці 
ігнаруе сваё-ж заканадаўства -- не 
карыстаецца беларускай мовай, не 
пераводзіць справаводства на белару- 
скую мову, не спрыяе пашырэньню бе- 
ларускай культуры. У друку былі 
выказваньні, што прэм'ер Рэспублікі 
Кебіч, ня толькі не пачаў гутарыць па- 
беларуску, як абяцаў, але заявіў, што 
ён гаворыць і па-польску, маўляў, 
можна гутарыць у Беларусі 1 па-поль- 
ску, абы не на сваёй мове. 

Найбольш аднак кідаецца ў вочы 
праводжаньне старое камуністычнае 
расейска-інтэрнацыяналізуючае палі- 
тыкі ў галіне працы з моладзьдзю. Як 
ведама, камсамол у Беларусі быў ад- 
ным з самых баявых у галіне выка- 
раненьня нацыянальнае культуры. І 
што-ж сталася з тым камсамолам, пась- 
ля жніўня 1991 году? Стары правераны 
русафільскі камсамол і ўся ягоная ар- 
мія кіраўнікоў ператварыліся ў арга- 
нізацыю «Союз Скаутов ий Гайдов 
Белоруссии». Спачатку гэтая арганіза- 
цыя была філіял аднайменнай арга- 
нізацыі ў Расеі, а потым ператвары- 
лася ў незалежную арганізацыю, за- 


Фота В. Мельяновіча 


хоўваючы аднак прынцыпы расейскае 
арганізацыі. Гэты Союз не карыста- 
ецца беларускай мовай, абыякавы, а 
часта 1 варожы да нацыянальнага адра- 
джэньня, прапагуе прынцыпы Расей- 
скае Вялікадзяржаўнасьці. Улады 
зарэгістравалі гэтую варожую Бела- 
русі арганізацыю, даюць сродкі. пад- 
трымваюць кіраўніцтва (былое кіраў- 
ніцтва камсамолу) 1 г.д. Адначасна ж 
урадавыя коль: ня хочуць рэгістраваць 
беларускую нацыянальную арганізг- 
цыю, якая спрабуе станавіцца на но- 
Гі -- «Аб'яднаньне Беларускіх Скаў- 
таў». Гэтай нацыянальнай беларускай 
маладзежнай арганізацыі робяцца 
перашкоды, не даецца ніякае дзяржаў- 
нае дапамогі, падтрымкі. Усё што ро- 
біцца ў арганізацыі беларускіх скаў- 
таў -- дасягаецца высілкам бацькоў ! 
нацыянальна сьведамых людзей. Аб 
гэткім ненармальным становішчы 
трэба інфармаваць амэрыканцаў -- 
кангрэс, арганізацыю скаўтаў ды ін- 
шыя маладзёжныя арганізацыі. Арга- 
нізацыі Беларуска-Амэрыканскае 


Моладзі варта было-б зацікавіцца гэ- 


тай справай глыбей. 
В. З. 


МІТРАПАЛІТ БАПЦ МІКАЛАЙ У 
БЕЛАРУСІ 
(Працяг. Пачатак гл. у МеЛеЗ89-390) 


В 
А фас 


Хх АКХЧХХ 


Спатканьне дэлегацыі ў Менску 


Баранавічы й Сноў 


Мой зямляк Міхась прыехаў у сыбо- 
ту раніцаю, 7-га сакавіка забраць мяне 
ў Баранавічы ды гасьціць ў яго. 
Пад'яжджаючы да Баранавічаў мы 
праехалі праз мястэчка Новую Мыш, 
дзе калісь была наша гміна, ды рэчку 
Мышанку. Рэчка паказалася мне вель- 
мі маленькай. Ня ведаю, ці яна памен- 
шала сапраўды, ці толькі паказалася 
малой ў параўнаньні з рэкамі, якія мне 
прыходзіцца праяжджаць тут у Амэ- 
рыцы. У Баранавічах было мне цяжка 
пазнаваць вуліцы й будынкі, якія я ка- 
лісь добра ведаў. Бязумоўна я лёгка 
пазнаў Пакроўскі Сабор, куды я хадзіў 
у 1937-1939-ых гадох. Мая парахвія бы- 
ла ў Каўпеніцы, але вучні сярэдніх 
школаў мусілі хадзіць у царкву ў Ба- 
ранавічах. Служба для вучняў і жаўне- 
раў пачыналася а гадзіне восьмай 


раніцы. Маім абавязкам было весьці: 


ўлік прысутнасьці на службе вучняў 
мае клясы. Сьвятар, што вучыў рэлі- 
гію, быў таксама капэлянам вайско- 
вым у ранзе капітана. У 1938-ым годзе 
пачалі ўводзіць польскую мову ў 
навучаньне рэлігіі ды часткі Божай 
службы. Мы вучні бунтаваліся су- 
праць гэтага ды выходзілі з царквы. 
Пашоргалі нагамі некалькі месяцаў 
ды перасталі. Жаўнеры, бязумоўна на- 
гамі ня шоргалі. Гэта, што я запамятаў 
пра баранавіцкі Сабор. Толькі ў 
Амэрыцы чытаючы пра Сабор, я даве- 
даўся, што мазайкавыя абразы (усяго 
сем) былі выкананыя ведамымі маста- 
камі В. Васьняцовым, М. Бруні ды 
іншымі. Сабор, пабудаваны ў 1924-1931 
гадах, ёсьць выдатным архітэтурным 
помнікам. Мазайкі былі пачаткава 
зроблены для Сабору ў Варшаве ў 1902- 
1911] гадах а пазьней перавезены ў Бара- 
навічы. 


Узяўшы маю дваюрадную сястру ды 
пазнаёміўшыся з сям'ёю Міхася мы 
спыніліся на нейкія дзьве гадзіны ў 
маёй быўшай вёсцы, якая ўжо даўно 
стала часткай гораду Баранавічы. 
Цікава было спаткацца з сябрамі й сяб- 
роўкамі; на жаль ня ўсіх я ўжо іх па- 
бачыў. Адсюль мы паехалі ў Каўпе- 
ніцу, адведаць могілкі родных. Я ўжо 
раней ведаў, што нашай парахвіяльнай 
царквы даўно ня было, яна згарэла. І 
цяпер ня ведаю, ці царква згарэла праз 
неасьцярожнасьць, ці яе спалілі. Ка- 
лісь пад'яжджаючы наваградзкім 
трактам да Каўпеніцы, ужо здалёк бы- 
ло відаць на ўзгорку прыгожую белую 
царкву. Пайшлі мы на могілкі, запа- 
лілі сьвечкі й маліліся за супакой ро- 





дзічаў. Адчувалася адначасна жаль і 
шчасьце спатканьня. 

На другі дзень, ў нядзелю мы паеха- 
лі ў Сноў, радзіму мае маці. Спаткаўся 
я тут з адным з маіх дваюрадных бра- 
тоў. Мы паехалі зьведаць Кузьма- 
Дзямянаўскую Царкву ў Новым Снове, 


парахвіі мае маці, дзе вянчаліся мае. 


бацькі дзесь каля 1920-га году. Царква 
прыгожая, стаіць на ўзвышшы; да яе 
вядуць сходы. Першае добрае ўражань- 
не на нас зрабіў факт, што царква была 
поўная й цяжка было ўвайсьці ў сярэ- 
дзіну. Царква прыгожая, але як і мно- 
гія цэрквы на Беларусі патрабуе ад- 
наўленьня: маляваньня сьценаў, рэ- 
стаўрацыі іконаў. Бязумоўна на гэта 
патрэбны сродкі й адпаведныя матар'я- 
ЛЫ. 

Наведаўшы царкву, мне прыпомні- 
лася адна гісторыя пра тое, як жані- 
ліся некалі у 20-ых гадох. Мой бацька 
расказваў гэтую гісторыю часта з вя- 
лікай гордасьцю. Тады настаяцелем 
Парахвіі быў а. прат Арэнь. Перад 
тым як вянчаць маладых, ён вымагаў, 
каб яны ведалі малітвы й іконы ў 
царкве. І вось, калі прышло да экзамэ- 
ну, дык мой бацька ведаў усе іконы й 
ўсе малітвы. Калі хто з маладых ня меў 
гэтых ведаў, дык а. Арэнь казаў: «Што- 
ж, ты яшчэ не гатовы да сужэнства, 
падвучыся й прыдзі за месяц». Сяньня 
гэта можа гучэць архаічна. Але, калі 
падумаць сур'ёзна й запытацца, а што 
сяньня вымагаецца ад маладых людзей 
перад сужэнствам у сэнсе даросласьці й 
духовай падрыхтоўкі, ды зразуменьня 
адказнасьці, дык можна будзе прыйсь- 
ці да выснаву, што некалі вымагалася 
больш глыбокага падыходу й прыга- 
таванасьці да сужэнства й сужэнства 
было здаравейшым 1 больш трывалым. 

Нясьвіж і Наваградак 

Са Снову мы паехалі зьведаць ста- 
рыя беларускія гарады Нясьвіж і 
Наваградак. Нясьвіж быў заснаваны ў 
12-ым стагодзьдзі; пазьней ён перай- 
шоў у валоданьне старога беларускага 
роду Радзівілаў. У 16-ым стагоддзі тут 
жыў і працаваў філёзаф і тэалёг Сы- 
мон Будны, які друкаваў кнігі ў бела- 
рускай мове. 

Пад'яжджаючы да Наваградка, края- 
від пачаў рабіцца больш узгоркавы, 
напамінаў ваколіцы Заслаў 'я. Нава- 
градак быў заснаваны ў пачатку 12-га 
стагодзьдзя; хоць паводле архелягіч- 
ных дадзеных тут існавала паселішча 
ўжо ў 10-ым стагодзьдзі. Наваградак 
быў пасьля Полацку другім цэнтрам 
беларускай дзяржаўнасьці, што 
пазьней ахапіла ўсе беларускія землі 


ды пашырылася на суседнія тэрыто- 
рыі. У Наваградку каранаваўся ў 1253- 
ім годзе Валікі Князь Літоўскі Мен- 
доўг. У 1317-ым была тут заснаваная 
Праваслаўная Мітраполія на чале з 
Мітрапалітам Тэафілам. У 1317-ым, 
1327-ым і 1329-ым гадох прадстаўнікі 
Праваслаўнай Царквы бяруць удзел у 
Канстантынопальскіх Сынодах. Год 
1317 1 трэба лічыць пачаткам Белару- 
скай Аўтакефальнай Праваслаўнай 
Царквы. Царква гэтая адказвала га- 
лоўным вымогам Аўтакефальнасьці 
праваслаўных цэркваў, што было пад- 
цверджана удзелам ва Усяленскіх 
Саборах. У пачатку 16-га стагоддзя бы- 
ло ў Наваградку дзесяць праваслаўных 
цэркваў. Сяньня іх няма. Галоўнай 
царквою ёсьць Барысаглебская царква 
з пачатку 16-га стагоддзя. Будавалася 
яна як абаронная царква на месцы, дзе ў 
12-ым стагодзьдзі была іншая царква. 

Праехалі мы каля руінаў ведамага 
Замку на Дзядзінцы, абароннай пабу- 
довы 11-16-га стагоддзяў. Не хацелася 
пакідаць гэты прыгожы й гістарычна 
багаты куток Беларусі, але па раскла- 
ду сп-ні Валі Трыгубовіч мы павінны 
быць заўтра раніцою ў Менску. 


Моталь: 

А што Уладыка Мікалай рабіў у гэ- 
тым часе, раскажам на падставе яго 
дзёньніка. З Уладыкам Мікалаем бы- 
лі сп. сп. Швэндзік і фатограф А. 
Кляшчук. Яны зьведалі даволі запуш- 
чаны замак Радзівілаў. У Уладыкі 
Мікалая вялікая сям'я ў Моталі й яго 
там чакалі сваякі й прыяцелі. Сьпяр- 
ша Уладыка паехаў на могілкі, каб 
памаліцца за сваіх бацькоў і родных. У 
нядзелю Уладыка паехаў у царкву, дзе 
служыў а. Мікалай. Моталь -.- месца 
вельмі цікавае; у ваколіцы знойдзе- 
ныя стаянкі, што сягаюць 9000 год да 
нашай эры. Тут ёсьць слаўныя на ўсю 
Эўропу ткацкія майстэрні й фабрыкі 
кажухоў. Нельга ня ўспомніць, што 8 





АХ 
Дэлегацыя ў Магілёве 


кілёмэтраў на поўдзень ад Моталя 
знайходзіцца мястэчка Дастаева, дзе 
жылі продкі Хведара Дастаеўскага. 

У панядзелак, 9-га сакавіка, мы ўсе 
ізноў сабраліся ў Менску. На гадз. 8:30 
вечара мы былі запрошаны да Мітра- 
паліта Менскага й Усяе Беларусі Фі- 
ларэта на прыняцьце-разьвітаньне. 


СПАТКАНЬНІ ПАЛІТЫЧНАГА 
ЦІ УРАДАВАГА ХАРАКТАРУ 


Спатканьне з Апазыцыяй Белару- 
скага Парлямэнту 

У аўторак, дня 26-га лютага, была 
для нас запляваная сустрэча з сябрамі 
апазыцыі Вярхоўнага Савету (Парля- 
мэнту) Беларусі ў Доме Ураду. Было 
там каля дваццацёх пяці асобаў, сяброў 
Парлямэнту й Беларускага Народнага 
Фронту на чале з Зянонам Пазьняком. 
Былі тут журналісты й тэлевізія. Нас 
прадставілі прысутным ды далі маг- 
чымасьць коратка выказацца. Галоў- 
най тэмай спатканьня стаўся Рэфэрэн- 
дум аб выбарах новага парлямэнту 
Беларусі. Трэба было сабраць 350,000 
подпісаў дзеля назначэньня новых 
выбараў Парлямэнту Беларусі. Пры- 
сутныя былі ўпэўнены, што ня гледзя- 
чы на перашкоды, подпісы (галасы) 
гэтыя будуць лёгка сабраныя. Хочацца 
перадаць адну цікавую гісторыю, 


якую нам расказала адна жанчына, што 
зьбірала подпісы на Рэфэрэндум. Яна 
наведала сям'ю, дзе гаспадар сказаў ёй 
адразу й ясна, што ён згоды на рэфэ- 
рэндум ня дасьць. Яна накіравалася да 
выхаду з хаты. Тады ён спытаў яе, чаму 
яна ня хоча зьвярнуцца да яго жонкі. 


Уладыка Мікалай каля Катэдральнага 
Сабору ў Менску 

Яна так і зрабіла й жонка адразу 
падпісалася за рэфэрэндум. Ня ведаю, 
ці ў устаноўленых дэмакратыях, шмат 
хто зрабіў-бы так. 


У Гарадзкой Управе Магілёва 
У пятніцу 28-га лютага нас прыняў, 
пасьля абеду, Бурмістр гораду Магі- 
лёва Сяргей Габрусёў. Магістрат гора- 
ду Магілёва месьціцца ў ранейшым 
Доме Саветаў. Магілёў трэйці па вялі- 
чыні горад Беларусі, мае каля 375 
тысячаў насельніцтва. Гэта вялікі 
прамыцсловы й адукацыйны цэнтар. 
Быў моцна разбураны ў вайну. Сп. Габ- 
русёў гаварыў па расейску. Пачаставаў 
нас гарбатай. Правялі мы ў яго якую 
гадзіну часу. Ён вельмі зацікаўлены 
адукацыяй і школьніцтвам, і на гэтую 
тэму мы найбольш гаварылі. Ен аз- 
наёмлены з рознымі сыстэмамі наву- 
чаньня й хоча выпрабоўваць некаторыя 
зь іх. Я заўважыў, што выпрабоўвань- 
не такое каштуе вельмі шмат ды 
парадзіў, што сьпярша трэба добра па- 
знаёміцца з рознымі сыстэмамі, да 
толькі тады ўводзіць іх. Гэтая тэма 
дыскутавалася й пазьней у Акадэміі 
Навук Беларусі. У падарунак мы атры- 
малі цэрамікавыя мэдалі гораду й па- 
мятковыя кнігі аб горадзе. . 
В. Русак 
(Працяг у наступным Ле) 

БЕЛАРУС 


Івонка Сурвілла 


УРАЖАНЬНІ З БАЦЬКАЎШЧЫНЫ 


(Працяг. Пачатак гл. у но. 390) 





Івонка Сурвілла ў Заслаўі. Фота Віктара Маркаўца 


За дванаццаць дзён у Беларусі з наго- 
ды міжнароднага кангрэсу «Сьвет 
пасьля Чарнобыля», зьведала, апрача 
сталічнага Менску дзе адбываўся кан- 
грэс, старажытняе Заслаўе, Стаўпеч- 
чыну, Ашмяншчыну, цудоўную Віль- 
ню; была ў Міры, у Баранавічах, у 
Смаргонях, у Жодзішках; бачыла Нё- 
ман, Вяльлю ды столькі прыгожых 
краявідаў, мілых беларускіх вёсачкаў 
ды сьвятыняў, якія хацелася-б бяскон- 
ца маляваць. 

Была на Сойме БНФ, адведала тры 
шпіталі, два музэі, Беларускі ліцэй, 
была два разы на канцэрце вучняў 
Ларысы Сімаковіч, якія расчулілі 
меняе да сьлёз, і спаткала сотні ціка- 
вых і цудоўнух людзей. Пасьля некаль- 
кіх дзён усьведаміла, што не запамя- 
тую усіх падзеяў майго першага пада- 
рожжа на Бацькаўшчыну калі не запі- 
шу іх. Сёньня перагледзела свае натат- 
Кі. Запісала 52 падзеі... 





крытык гэтак асэнсааваў аднойчы маю 
працу на выстаўцы: «Галент мастачка 
мае -- яе абраз “Маладая Беларуска” 
сьветчыць аб майстэрстве ў выяў- 
леньню постаці жывога мадэлю, -- але 
магчыма ня мае яна рацыі калі замы- 
каецца ў вобразах даўняй Беларусі». 


У майстэрнях Валі Маркавец-Барт- 
лавай, Галіны Крываблоцкай і Вік- 
тара Мікіты, у час спатканьня з 
Тацьцянай Гаранскай, зь Віктарам 
Маркаўцом, з Ганнай Маркавец і зь 
Лявонам Бартлавым, адчула сябе як у 
роднай сям'і. Гаварылі мы той самай 
мовай, захапляліся тымі самымі іДЭяЯ- 
мі, і, як выясьнілася, гадамі жылі ты- 
МІ самымі надзеямі. 


У 1989-ым годзе на Канфэрэнцыі. 


Славістаў у Лявальскім Унівэрсытэце 
у Квэбэку, гаварыла я аб нацыяналь- 
ным пачуцьці ў мастацтве сучаснай 
Беларусі. Прыклады мае брала тады з 


Валянціна Маркавец-Бартлава і Тацьцяна Гаранская пры Спаса-Праабражэнскай Царкве 
ў Заслаўі 


Зь вялікай прыемнасьцяй успамі- 
наю мае спатканьні зь беларускімі 
мастакамі, «сябрамі на пэндзэлю» ў 
Менску. Лёс мастака на эміграцыі ня 
лёгкі. Не знаходзіць ён ані зразумень- 
ня, ані падтрымкі ў асяродзьдзі ў якім 
жыве. Не належыць ён да галоўнай ма- 
стацкай плыні новай краіны. Адзін 


твораў беларускіх мастакоў з сямідзе- 
сятых і пачатку васьмідзесятых га- 
доў -- гэта значыць з часоў калі яшчэ 
было ня толькі ня модна, аленават не- 
бясьпечна выказваць свае нацыяналь- 
ныя пачуцьці. Пасьля даўгой нацыя- 
нальнай зімы, мастакі адны зь першых 
пачалі бараніць сваю беларускасьць. 


Гэтую любоў да свайго роднага я й ад- 
чула ў маіх новых сяброў. ЗЬ імі я пра- 
вяла тры дні і шмат пабачыла. 


Першая нашая візыта была ў За- 
слаўе, нейкіх 27 км. на паўночны захад 
ад Менску. Па дарозе яны мне паказалі 
кургановы могільнік. Тацьцяна Гаран- 
ская расказала, што архіёлягі налічы- 
лі ў Заслаўі і ваколіцах больш за ты- 
сячу курганоў Х-ХІІ стагодзьдзяў. 

З высокіх пагоркаў аднае з найста- 
рэйшых вёскаў Заслаўшчыны, Дзех- 
наўкі, пабачыла першы раз панараму 
Заслаўя з цудоўнай Спаса-Прэабражэн- 
скай царквой, пабудаванай у 16-ым ста- 
годзьдзі. У «Замачку», Тацьцяна з 
хваляваньнем паказала месца, дзе стаяў 
дом Рагнеды. З магутнага валу на якім 
узносіцца нядаўна адноўленая Царква, 
было відаць месца выдзеленае Заслаў- 
скай гарадзкой управой для гістарыч- 
на-культурнага камплексу «Гарысла- 
ва», мэтай якога будзе зьбіраньне, за- 
хоўваньне, дасьледваньне і прапага- 
ваньне матар'ялаў зь гісторыі Заслаўя 
і Беларусі, і разьвіцьцё народнае 
творчасьці ды беларускага выяўленча- 
га мастацтва. 


Камплекс «Гарыслава» будзе базай 
для прыхільнікаў беларускай гісто- 
рыі і культуры як зь Беларусі гэтак і 
зь іншых краінаў сьвету. Аўтарамі 
праэкту ёсьць Тацьцяна Гаранская і 
Віктар Маркавец. Камплекс будзе улу- 
чаць музэй гісторыі Заслаўя, біблія- 
тэку, слайдатэку, фільматэку, мастац- 
кую галерэю, гатэль, рэстаран і каплі- 
цу. Праэкт вельмі цікавы. Каб яго 
ажыцьцявіць Тацьцяна Гаранская і 
Віктар Маркавец разьлічваюць на 
падтрымку дыяспары. Яны зьвяртаюц- 
ца «да нацыянальнага сьведамых бела- 
русаў розных краінаў паспрыяць, на 
ўзаемна выгадных умовах, стварэньню 
гісторыка-культурнага камплексу 'Га- 
рыслава” -- утульнага асяродку белару- 
скай нацыянальнай арыентацыі -- 
канкрэтным удзелам, парадай і рэ- 
камэндацыяй». (Для кантакту: Рэспуб- 
ліка Беларусь, 223036 г. Заслаўе, вул. 
Луначарскага, дом 35, кв. 3) 

Вярнуўшыся ў Менск, рэшту ДНЯ 
правялі ў майстэрнях. Аглядалі габэ- 
лены Валі Маркавец-Бартлавай і яе 
сястры Галіны Крываблоцкай. Творы 
Валі -. адважныя формай, вялікія 
памерам абстракцыі, між якімі вылу- 
чыліся сваёй аргінальнасьцяй дзьве 
тканіны з газэтнымі выразкамі, якія 
злучаў у вадзін магутны твор высокі 
чырвоны крыж на фоне белай сьцяны. 
Валя назвала гэты габэлен «Поле 
экалёгіі», ткала ў 1989-ым годзе. Пра- 
цы Галіны таксама глыбокія але 
больш стрыманыя стылізацыі. «Сьве- 
тач», «Ахвярам 37-га», «Апошнія ліх- 
тары» расказваюць ня толькі пра су- 
часную гісторыю Беларусі, але й 
выяўляюць глыбокія нацыянальныя 
пачуцьці мастачкі. З творамі гэтымі я 
была знаёмая раней. У Канадзе заха- 
плялася іхнымі рэпрадукцыямі 
зьмешчанымі ў студзеньскім нумары 
часопісу «Мастацтва». Таксама ведала 
«Докшыцкую Зямлю» Віктара Мар- 
каўца, пра якую пісаў абшырна ўспом- 
нены часапіс у сьнежні мінулага году. 
Прыемна цяпер было сядзець у Менску 
з аўтарамі твораў і разважаць пра ма- 
стацтва. 

Валя Маркавец-Бартлава запрасіла 
суседа па майстэрні графіка Віктара 
Мікіту, які нядаўна выдатна ілюстра- 
ваў кнігу Алега Лойкі «Скарына на 
Градчанах». Ён-ж папрасіў нас зайсьці 
да яго, каб паказаць свае апошнія тво- 
ры. Гаварылі й пра маю графіку. Вя- 
лікую прыемнасьць зрабіў мне камэн- 
тар Віктара Мікіты. Ен заўважыў, да 
якой ступені мае гравюры па харак- 
тару беларускія і гэта тады, калі 
амаль усё дасюлешняе жыцьцё прай- 
шло далёка ад Бацькаўшчыны. 

(Працяг у наступным нумары) 


КАЛІ-Ж ВЕРНУЦЦА НА 
БЕЛАРУСЬ ЗАРАБАВАНЫЯ 
БЕЛАРУСКІЯ СКАРБЫ З 
РАСЕІ? 


У дваццатых гадох у Менску былі 
выказаныя патрабаваньні ды зробле- 
ныя сьпісы скарбаў, якія царская адмі- 
ністрацыя павывозіла зь Беларусі ды 
перахоўвала ў расейскіх установах. Па- 
громы беларусаў у трыццатых гадох 
спынілі гутаркі на гэтую тэму. Ад та- 
го часу колькасьць беларускіх скарбаў, 
якія вывозіліся ў Расею толькі па- 
вялічылася ды ў выніку падзеяў другое 
сусьветнае вайны ў Маскве апынуліся 
беларускія скарбы, якія былі перад 
тым у Заходняй Эўропе, прыкладам 
Беларускі Дзяржаўны Архіў у Празе, 
у значнай меры быў вывезены ў 1945 го- 
дзе ў Маскву. 

Тэма звароту беларускіх скарбаў вы- 
плыла й цяпер. У газэце Звязда за 30 
травеня сёлета быў выдрукаваны ціка- 
вы артыкул на гэтую тэму зь пералі- 
кам некаторых каштоўнасьцяў. Вось 
колькі цытатаў з артыкулу: «большая 
частка беларускіх каштоўнасьцяў зна- 
ходзіцца за межамі рэспублікі без 
юрыдычных на тое падставаў.» «У 
Дзяржаўным гістарычным музеі бы- 
лога СССР пыляцца ў запасьніках каля 
300 вядомых слуцкіх паясоў. (Сёньня ў 
самой Беларусі знаходіцца толькі 
адзін такі пояс.) Там жа захоўваюцца 
каштоўныя налібоцкія кубкі мясцовай 
шкляной мануфактуры, калекцыі 
наваградзкай і ружанскай старажыт- 
най зброі, каштоўная археалягічная 
знаходка 1858 году -- аршанская каль- 
чуга, 84 кнігі Франьцішка Скарыны, 
зь іх 82 скарынаўскія кнігі знахо- 
дзяцца ў Маскве. Там жа, знаходзіцца 2 
вагоны вывезеных у часе першае 
сусьветнае вайны з Бачэйкава, Віцеб- 
скай вобласьці, калекцый выяўленчага 
мастацтва князёў Ціханавецкіх, наш- 
чадак князёў Ціханавецкіх, д-р Анд- 
рэй Ціханавецкі цяпер жыве ў Лёндане 
й мае лучнасьць зь беларусамі». 

У Звяздзе таксама адзначаецца, што 
беларускія скарбы знаходзяцца і ў Літ- 
ве, на Украіне, у Польшчы, Нямеч- 
чыне ды ўсе гэтыя скарбы трэба зьвяр- 
нуць юрыдычнаму ўласьніку -- Рэс- 
публіцы Беларусь. 





АДЗНАЧЭНЬНЕ БЕЛАРУСКАЕ 
ДАСЬЛЕДНІЦЫ 


У сувязіз выхадам на пэнсію, адыхо- 
дам ад штадзённае адміністрацыйнае 
бібліятэчнае працы ды поўным пера- 
ключэньнем на працу беларусаведную, 
два амэрыканскія прафэсыйныя часа- 
пісы прысьвяцілі артыкулы сп-ні Зо- 
ры Кіпель. Бюлэтэнь Асацыяцыі Спэ- 
цыяльных Бібліятэкароў адзначыў 
прафэсыйныя посьпехі Зоры Кіпель у 
бібліятэчнай кар'еры ды падкрэсьліў 
ейныя беларусаведныя працы. 

Артыкул у Запісках Нью-Ёрскае 
Публічнае Бібліятэкі (вясна 1992 г.) 
пра Зору Кіпель напісаў праф. Том 
Бэрд. Прафэсар Бэрд апрача дэталё- 
вых біяграфічных дадзеных, адзначыў 
працу Зоры Кіпель у агульнаамэры- 
канскім праэкце распрацоўкі кампю- 
тарнае каталягізацыі славянскіх дру- 
каў, у якім як Нью Ёркская Біблія- 
тэка, гэтак і сп-ня Кіпель былі піяне- 
рамі-пачынальнікамі, ды прааналі- 
заваў дзейнасьць Зоры Кіпель у галіне 
беларусікі 1 грамадзкага беларускага 
жыцьця. Артыкул свой праф. Бэрд 
закончыў думкай, што дзякуючы зьме- 
не палітычнага клімату, абвешчаньню 
незалежнасьці Рэспублікі Беларусь, 
Зора Кіпель плянуе цяпер бліжэйшае 
супрацоўніцтва з бацькаўшчынай ды 
рэалізацыю шмат якіх дасьледных тТэ- 
маў беларусікі. 


ПАРАХВІЯЛЬНАЕ СЬВЯТА Ў КЛІЎЛЕНДЗЕ 


Беларуская калёнія ўрачыста адзна- 
чыла царкоўнае сьвята патронкі 
Жыровіцкае Божае Маці, якое адбы- 
лося 17 травеня 1992 году. А 10-ай гадзі- 
не раніцы сьв. Літургію ачоліў мітра- 
паліт Мікалай, першы Ярарх БАПЦ ў 
саслужэньні з прат. Міхасём Страп- 
ком і Іераманахам Якубам. Служба 
прайшла ў малітоўным настроі й 
прыгожа сьпяваў царкоўны хор. У кан- 
цы службы мітрапаліт Мікалай паклі- 
каў Андрэя й Олю Стрэчын да іка- 
настасу й уручыў ім пахвальную грама- 
ту БАПЦ за іхнюю вялікую ахвярную 
і неперастанную працу ў парахвіі. За- 
тым адбылася працэсыя навокал царк- 
вы з іконай Жыровіцкае Божае Маці. 

Пасьля службаў адбыўся супольны 
абед у царкоўнай залі, на якім былі 
ўшанаваныя спадарства Стрэчынаў. А. 
Якуб прывітаў са сьвятам Мітрапаліта 
Мікалая, гасьцей з Канады, Дэтройту, 
парахвіянаў і сям'ю Стрэчынаў. За- 
тым коратка прывітаў іх старшыня 
парахвіяльнае рады Сяргей Карніло- 
віч і уручыў падарунак ад парахвіі. 
Таня Кананчук вітала ад Жаночага За- 
дзіночаньня й уручыла таксама падару- 


нак. Старшыня Рады БНР, Др. Сажыч 
прывітаў і падкрэсьліў, што Андрэй 
ня толькі ўлажыў шмат працы ў калё- 
ніі Кліўленду але й навонкі, як, пры- 
кладам, у Дэтройт зрабіў іканастас, 
прыяжджаў на сьвяты й службы. Мітр. 
Мікалай вітаючы зазначыў, што яны 
запраўды ўлажылі шмат працы і вель- 
мі добра, што мы цяпер іх ушаноўваем 
пры здароўі, бо некаторыя ад нас ады- 
шлі раптоўна як сп-ня Клаўдзія Каля- 
да, што працавала цэлае сваё жцьцё і 
не пасьпелі ўшанаваць яе. Ахвярных 
людзей нам заўсёды патрэбна, каб ася- 
гнуць нашыя грамадзкія й рэлігійныя 
МЭТЫ. 


У канцы спадарства Стрэчыні скла- 
лі шчырую падзяку усім за ўшанавань- 
не: мітр. Мікалаю за багаславеньне й 
пахвальную грамату, сьвятаром за 
службы й прывітаньні, Сяргею Карні- 
ловічу-парахвіяльнай радзе за нала- 
джаньне гэтага прыняцьця й падару- 
нак, Жаночаму Камітэту за прыві- 
таньне й падарунак, Др. Сажычу й ўсім 
прысутным за ўдзел. Сьвяткаваньне за- 


кончылася малітвай. 
К. П. 


СПАДАРСТВА ОЛЯ Й АНДРЭЙ СТРЭЧЫН: 
КЛІЎЛЕНД УШАНОЎВАЕ АДДАНЫХ 
ГРАМАДЗКІХ ПРАЦАЎНІКОЎ 





Андрэй Стрэчын нарадзіўся 9 ліпеня 
1916 году ад бацькоў Дзяміда й Ірэны 
Стрэчын у вёсцы Лахва неделёка ад 
Лунінца. Сям'я была вялікая: 7 братоў 
дзьве сястры. Бацька быў земляробам 
1 меў даволі вялікую гаспадарку аднак 
ўсе не змаглі працаваць на гаспадарцы 
й пайшлі ў іншыя галіны працы. Анд- 
рэй пайшоў у будаўляную й будаваў да- 
мы й школьныя будынкі. 

Оля нарадзілася 18 лютага 1922 году 
у гэтай самай вёсцы Лахва ад бацькоў 
Грыгора й Александры Кот у даволі 
вялікай сям'і мела 7 сёстраў. Гаспа- 
дарка ў бацькоў была не вялікая. 

У 1939 годзе Андрэй 1 Оля ажаніліся 
й мелі першага сына Міхася ў 1940 
годзе, а пазьней другога сына Колю ў 
1944 годзе. Калі нямецкая армія адсту- 
пала на захад, сям'я Стрэчына й шмат 
іншых з гэтай ваколіцы выехалі ў 
Нямеччыну й працавалі каля Ляйпцы- 
гу, дзе нарадзіўся трэйці сын Віктар. 

Хутка па вайне сям'я Стрэчынаў 
перабралася ў Бэльгію, дзе Андрэй па- 
чаў працаваць у капальнях. Жылі неда- 
лёка гораду Льежу. У Бэльгіі сям'я 
Стрэчынаў улучаецца ў белерускі гра- 
мадзка-палітычны рух. Андрэй і Оля 
становяцца аднымі з закладчыкаў і 
першых актывістаў Саюзу Беларусаў 


Бэльгіі. Шмат беларускіх імпрэзаў у: 


горадзе Льежы не адбыліся-б каб ня 
было паблізу Андрэя й Ольгі. Стрэчы- 
ны частыя госьці ў Лювэне, дзе дзеіла 
грамада студэнтаў, яны як могуць, 
дапамагаюць беларускім студэнтам, 
часта падарожнічаюць з студэнтамі у 
іх выступленьнях. 

У 1955 годзе Стрэчыны перабіраюц- 

ца ў Злучаныя Штаты й пасяляюцца 
настала ў г. Кліўлендзе. Адразу-ж улу- 
чаюцца ў грамадзкую працу й безь 
перапынку ў грамадзкім жыцьці да ця- 
пер. Оля й Андрэй сталіся апорай у 
шмат якіх арганізацыях. 

Найбольш аднак працы Андрэй ук- 
лаў у разбудову прыходу сьв. Маці 
Жыровіцкае, БАПЦ. Напачатку, Анд- 
рэй будаваў царкву, потым прыводзіў у 
парадак прыцаркоўныя будовы, далей 
рабіў рамонты ў царкве. Ды ці пералі- 
чыш усё, да чаго прылажыў свае здоль- 
ныя рукі Андрэй. 

Оля менш брала ўдзелу пры будовах, 
але яна заўсёды была ў залі, на кухні: 
чысьціла, малявала, прыбірала, арга- 
нізоўвала. Яны ніколі не прапускалі 
ні службаў ні імпрэзаў ды заўсёды, у 
меру магчымасьцяў, падтрымвалі ўсе 
грамадзкія й царкоўныя пачынаньні 
матар'яльна. 

Андрэй быў актыўна ўлучаны і ў 
арганізацыйнае жыцьцё калёніі. Ен 
быў даўгія гады сябрам Царкоўнае Ра- 
ды Парахвіі, быў актыўным вэтэра- 
нам, шмат прычыніўся да працы ў 
БАЗА, быў неаднаразовым дэлегатам 
на Кангрэсы БАЗА, быў актыўным 
рэспубліканцам 1 езьдзіў на зьезд у Ва- 
шынгтон. Вялізарную працу Стрэчы- 
ны прарабілі 1 на Полацку -- Андрэй 
самаруч зрабіў колькі будоваў, а Оля 
дапамагала ў сотнях мерапрыемстваў. 
Праз гады й гады Андрэй рупіцца, 
каб як найболей сабраць падпішчыкаў 
на газэту Беларус, актыўны сябра 
БНР, кіраўнік групы, ды прадстаўнік 
на Кліўленд Фонду 25 Сакавіка. 

Шмат грамадзкіх арганізацыяў не 


ДЗЕНЬ МАЦІ Ў КЛІЎЛЕНДЗЕ 





Дзень Маці ў Кліўлендзе. Фота Галіны Кананчук 


Штогоду беларуская калёнія ў Кліў- 
лендзе урачыста ўшаноўвае сьвята 
Дзень Маці, на якім выказваецца 
падзяка маткам за іхнюю вялікую 
ахвярную працу праробленую на праця- 
гу году, як у сямейным, так 1 ў грамадз- 
кім жыцьці. Так і сёлета прарахвіяль- 
ная рада Жыровіцкае Божае Маці 
наладзіла прыняцьцё ў нядзелю 10 тра- 
веня 1992 году. 


Пасьля сьв. Літургіі быў адпраўле- 
ны малебен за Беларусіх матак. У кан- 
цы службы прат. Міхась Страпко ра- 
сказаў аб пачатку Дня Маці ў Амэры- 
цы, падкрэсьліў што беларускія маткі 
шмат перажылі пры ўзгадаваньні сва- 
іх дзяцей ў часе вайны і за часы каму- 
нізму й пажадаў ім усяго найлепшага й 
добрага здароўя. Іераманах а. Якуб 


зазначыў што сьвяткаваньне ў гэтым 
годзе Дня Маці зьяўляецца больш 
урачыстым, бо супала разам зь 
Вялікодным сьвятам Жанчын Мірано- 
сіцаў 1 злажыў найшчырэшыя пажа- 
даньні маткам й іхнім семям. 

Затым у царкоўнай залі адбыўся 
пачастунак для матак, які прыгатоўва- 
лі й абслугоўвалі мужы, сыны, ДОЧКІ Й 
унукі. Гасьціннасьць прадаўжалася 
доўга у добрым настроі, 1 маткі, а іх 
было каля 40, прыгожа адзетыя ў вясё- 
лым настроі не сьпяшаліся ісьці дадо- 
му. Старшыня парахвіяльнае рады Сяр- 
гей Карніловіч прывітаў матак зь іх- 
ным днём, падзякаваў за працу ў калё- 
ніі й пажадаў добрага здароўя ў буду- 
чыні. Ад парахвіі былі ўручаныя мат- 
кам прыгожыя вазоны кветак. кп 





абыходзіліся бяз удзелу й Олі. Яна і ў 
Жаночым Згуртаваньні і дапамагае 
моладзі і БАЗА і, асабліва Царкве. 
Бяз Стрэчынаў ня было амаль ніколі 
ні працы з варэнікамі, ні пікнікаў, ні 
выставак. Яны былі ўсюды! 

У адзнаку гэткае грамадзкае працы 
на працягу блізу 40-х гадоў, кліўлендз- 
кая калёнія вырашыла ўшанаваць 
Стрэчынаў у дзень Патронкі Парафіі, 
у прысутнасьці Уладыкі Мікалая ды 
падзякаваць ім за працу укладзеную ў 
разьвіцьцё нашае калёніі. Грамадзтву 


было прыемна прывітаць Стрэчынаў з 
шчасьліва перанесенымі апэрацыямі 
(абодвыя крыху занядужалі) ды пажа- 
даць поўнага выздараўленьня. Дык ра- 
дуйцеся и весялецеся разам з намі, што 
Ваша праца тут не пайшла на дарма, а 
шмат дапамагала ў разьвіцьці нашае 
калёніі, а таксама да зьменаў у нашай 
Бацькаўшчыне, бо цяпер рэлігійнае 
жыцьцё поўнасьцю разьвіваецца й 
наша краіна Беларусь ёсьць незалеж- 
ная дзяржава. 

К. Калоша 


КАНФЭРЭНЦЫЯ Ў ЕЙЛЬСКІМ УНІВЭРСЫТЭЦЕ 


Ад 18 да 20 чэрвеня ў Ейльскім 
унівэрсытэце ў гор. Нью Гэйвэн, штат 
Каннэктікат, Польскі Інстытут Наву- 
ковы ў Амэрыцы адзначаў сваё пяць- 
дзесятгодзьдзе. З гэтае нагоды інсты- 
тутам былі арганізаваныя шэраг кан- 
фэрэнцыяў ды колькі зь іх былі 
прысьвечаныя нацыянальным прабле- 
мам Усходняе Эўропы. У працах кан- 
фэрэнцыі на тэму «Нацыянальная 
дасьледчыя ўстановы Амэрыкі, іх ро- 
ля ў ЗША й значаньне для бацькаў- 
шчыны» узяў удзел д-р Вітаўт Кіпель, 
старшыня Беларускага Інстытуту На- 
вукі й Мастацтва. 

Д-р В. Кіпель ва ўступе да дакладу 
разгледзеў гісторыю беларускіх дась- 
ледчых і культурных установаў паза 
бацькаўшчынай, пачынаючы ад 1920-х 
гадоў, калі ў Празе былі дзейныя бела- 
рускія культурныя арганізацыі ды ак- 
тыўную дасьледчую працу праводзіў 
Беларускі Нацыянальны Архіў. Адз- 
начыў дакладчык таксама ролю бела- 
рускіх дасьледча-навуковых-літара- 


турных таварыстваў як «Шыпшына», 
Крывіцкае Навуковае Таварыства» 
«Беларуская Бібліяграфічная Служ- 
ба», «Англа-Беларускае Таварыства» 
для падрабязна спыніўся на дзейнасьці 
Беларускага Інстытуту Навукі й Ма- 
стацтва ў Нью Ерку. Дакладчык пад- 
крэсьліў, што беларускія навукова- 
дасьледчыя арганізацыі ў дыяспары 
адыгралі важную ролю у папулярыза- 
цыі беларускае навукі й культуры на 
захадзе (В. Кіпель, зрабіў агляд англа- 


“моўных артыкулаў напісаных сябрамі 


беларускіх навуковых арганізацыяў). 
Гэтаксама у некаторых галінах дась- 
ледваньняў, як Скарыніяна, выву- 
чэньне эміграцыі -- замежныя бела- 
рускія установы былі піянэрамі. Ка- 
лі-ж ідзе гутарка аб значаньні Эмі- 
гранцкіх установаў для бацькаў- 
шчыны, дык гэтыя ўстановы былі доб- 
рай маральнай падтрымкай нацыяналь- 
на думаючым кадрам на бацькаўшчы- 
не. 

П.К. 


ч с661 чнэваер, 1бе 7 ЭхаЎЕЯЧ 


уе; 


БЕЛАРУС Х 391 Чэрвень 1992 г. 


ТЫДЗЕНЬ БЕЛАРУСКАЙ ЛІТАРАТУРЫ 
Ў БЭРЛІНЕ 


Сёлета, ад 11 да 17 траўня, адбывўся 
Тыдзень беларускай літаратуры у 
Бэрліне. Арганізаваны ён быў супол- 
кай нямецкіх пісьменьнікаў 
“Піегагізсрез СоПодцічт Веліа” па іні- 
цыятыве і пад кіраўніцтвам Норберта 
Рандава (Могрегі Вапдоз) -- даўняга і 
шчырага сябры беларускай літарату- 
ры ў Нямеччыне. Гэта дзякуючы яму і 
таленавітай нямецкай перакладчыцы 
Эльцы Эрб (ЕІКа Егр) былі падрыхтава- 
ныя ўсе пераклады і матэрыялы «Тыд- 
НЯ». 

Беларуская дэлегацыя прыехала сю- 
ды ў складзе пісьменьнікаў Васіля 
Быкава, Алеся Разанава, Адама Маль- 
дзіса, Уладзімера Арлова, Ніны Ма- 
цяж і Вольгі Іпатавай. 

Адкрыцьцё гэтага значнага форуму 


адбылося: ўвечары 12 траўня ў доме 


літаратурнага калёквівума на Ванзэе 
(Ууаппзее). Адчыніў яго уступным сло- 
вам Н. Рандаў, у якім акрэсьліў мэты й 
задачы «Тыдня», пазнаёміў прысутных 
зь беларускімі пісьменьнікамі. Да- 
клад аб стане сучаснай беларускай 
літаратуры зрабіў А. Мальдзіс, у якім 
працэсы разьвіцьця літаратуры цесна 
зьвязаў з адраджэньнем культуры й 
краю. Літаратурную частку вечару 
распачаў В. Быкаў чытаньнем урыўку з 
аповесьці «Аблава». Пазьней зь нізкай 
натхнёных вершаў выступіла Н. Ма- 
цяж. Нямецкая публіка з задавальнень- 
нем праслухала абодвух спачатку на 
беларускай мове, а затым і ў перакла- 
дах Н. Рандова 1 Э. Эрб. Сярод прысут- 
ных, якіх сабралася больш за 40 асобаў, 
былі ведамы нямецкі выдавец К. Мю- 
лер-Крэпон (МІШІег-Сгероп) з жонкаю, 
карэспандэнты, пісьменьнікі калёк- 
віуму, зацікаўленая публіка. Вечар 
закончыўся ажыўлёнай дыскусіяй. 
Наступная сустрэча зь беларускімі 
літаратарамі адбылася ў Бэрлінскім 
доме Брэхта (Вгесрі 7епігипа Вегііп), дзе с 
посьпехам выступілі з чытаньнем сва- 
іх вершаў і паэмаў А. Разанаў і урыў- 
каў з аповесьці «Раданіца» А. Кудра- 
вец. Сустрэча выклікала зацікаўле- 
ную дыскусію аб лёсе й адметнасьці 
беларускай літаратуры. На ёй прысут- 
нічалі дасьледніца беларускай культу- 
ры ў Нямеччыне Соня Гайль (5опіа 
Неу]), былыя супрацоўнікі нямецкага 


“консульства ў Менску 1 іншыя амата- 


ры беларускай літаратуры. 

14 траўня нямецкія чытачы мелі 
мажлівасьць там-жа у Бэрлінскім до- 
ме Брэхта, пазнаёміцца зь беларускімі 
літаратарамі, што пішуць на гіста- 
рычную тэматыку, Ул. Арловым па 
ягонай прозе і вершах 1 В. Іпатавай па 
ўрыўках з раману «За морам Хвалын- 
скім». У той-жа дзень частка белару- 
скіх пісьменьнікаў разьехалася па роз- 
ных куткох Нямеччыны. А. Кудравец 
наведаў Г. Нойтштэрліц (Мецз(еі?), 
дзе Гундула Чапега разам са сваім му- 
жам Уладзімерам (бипёцша чад УІачітіг 
Тэсререго) - шчырымі сябрамі й 
перакладнікамі беларускай літа- 
ратуры -- арганізавала вельмі прыем- 
ную сустрэчу для аматараў нашай літа- 
ратуры, а А. Разанаў, А. Мальдзіс ста- 
лі ўдзельнікамі сустрэчы з славістамі 
Саарскага унівэрсытэту (Опіуегзі(аі Ўе5 
Заапапаез5), якую зарганізаваў праф. В. 
Кошмаль (У. Козсрпаа)). 

На наступны дзень у гэтым-жа уні- 
вэрсытэце перад шматлікай аўдыто- 
рыяй аматараў паэзіі зь вялікім пось- 
пехам выступіў А. Разанаў, а А. Маль- 
дзіс паехаў у Кёльн, дзе ў Інстытуце 
славістыкі мясцовага унівэрсытэту 
разам з праф. Ульрыхам Обстам (ЮСІгісі 
Об5ў) выступілі з дакладам аб прабле- 
мах старажытнай беларускай літарату- 
ры і мовы. Актыўны ўдзел у гэтай 
сустрэчы прыняў 1 ведамы нямецкі 
славіст, праф. Бонскага унівэрсытэту 
Ганс Ротэ (Нап Кобре). 

Як 1 трэба было чакаць, гэтая знач- 
ная культурная падзея знайшла адлю- 
страваньне ў нямецкім друку у арты- 
кулах і водгуках газэтаў “Таееззріеее!”, 
“Вепіпег 2еішае”, “МогаКипег”, “Зааг- 
БгасКег 2еішпе” і інш. А тая акаліч- 
насьць, што нямецкія пэрыядДычныя 
выданьні выказалі жаданьне друка- 
ваць творы беларускіх пісьменьнікаў, 
а ведамы старэйшы часапіс “Меце 
Купдзсрац” прысьвеціць беларускай 
літаратуры цэлы нумар, сьветчыць 
што Тыдзень беларускай літаратуры ў 
Бэрліне набыў рэзананс, стаўся яшчэ 
адным яркім сьветчаньнем таго, што 
беларуская літаратура ў Нямеччыне 
знайшла свайго зацікаўленага чытача. 

У. Сакалоўскі 


ФІЛЯТЭЛІСТАМ І КАЛЕКЦЫЯНЕРАМ БЕЛАРУСІКІ 


Выйшла яшчэ адна новая беларуская 
марка дэнаміналам у 2 рублі (?) з выя- 
вай гербу Полацку. 


Беларускія грошы. 
Нацыянальны Банк Беларусі вы- 





пусьціў колькі тыпаў папяровых гро- 


шаў розных узроўняў: 





БЕЛАРУСКІЯ КАРТАГРАФІЧНЫЯ ЗБОРЫ У 
АМЭРЫЦЫ 


На нядаўна адбытым кніжным кір- 
машы ў Нью Ерку, пакупнікоў заці- 
кавіў стэнд з надзвычай багатай калек- 
цыяй картаў Беларусі. Асабліва 
прыцягвалі ўвагу новыя карты радыя- 
цыйнае забруджанасьці рэспублікі Бе- 
ларусь для вобласьцяў Гомельскае й 
Магілеўскае. Карты, як і можна было 
спадзявацца, былі хутка распрададзе- 
ныя. З гэтае нагоды -- вялікае коль- 
касьці беларускіх картаў на аукцыё- 
не, -- зьявілася жаданьне зрабіць за- 
цемку аб беларускіх картаграфічных 
зборах у Амэрыцы. 

Найбольшая калекцыя картаў Бела- 
русі знаходзіцца ў Вашынгтонскай 
Кангрэсавай Бібліятэцы. Бібліятэка 
налічае добра панад сотню картаў роз- 
нага профілю і маштабу. Найбольш, 
аднак у Вашынгтоне картаў адміні- 
страцыйных 1 фізіяграфічных. 

Наступная па колькасьці картаў Бе- 
ларусі зьяўляецца калекцыя Нью-ЁЕрк- 
скае Публічнае Бібліятэкі ў картагра- 
фічным яе адзьдзеле. Як і ў Вашынг- 
тонскай Бібліятэцы й Нью-Еркскай 
калекцыі пераважаюць карты адміні- 
страцыйныя, але ёсьць вельмі шмат і 
іншых. Цікавымі й рэдкімі ў Нью- 
Еркскай Публічнай Бібліятэцы ёсьць 
карты-скечы пачатку дзевятнаццатага 
стагодзьдзя выдадзеныя Генеральным 
Штабам Расейскае Імпэрыі у сэрыі рэ- 
кагнасцыровачных працаў аб занятых 
тады рэгіёнах імпэрыі. Багата прад- 
стаўленыя ў Нью-Еркскай. Бібліятэцы 
1 карты беларускага замежжа, карты 
БНР ды іншых беларускіх выдавец- 
тваў. Як у Нью Ёрку, гэтак 1 Вашынг- 
тоне ёсьць колькі выдатных картаў 
Беларусі ў нямецкай мове, якія выда- 
валіся ў Нямеччыне для вайсковых 
патрэбаў. 


Цікавыя картаграфічныя зборы 
беларусікі знаходзяцца ў калекцыях 
Гарвардскага, Стэнфардскага й Чыкаг- 
скага унівэрсытэтаў. У унівэрсытэц- 
кіх калекцыя пераважаюць карты 
спэцыяльныя, найперш лінгвістыч- 
ныя, якіх асабліва багата ў Гарвард- 
скім унівэрсытэце. 

Надзвычай багатыя зборы белару- 
скіх картаў знаходзяцца ў Амэрыкан- 
скім Геалягічным ды Геаграфічным 
Таварыствам у штатах Калярада й Уіс- 
консін. Разам з картамі, амэрыкан- 
скія бібліятэкі зьбіраюць і геагра- 
фічныя атлясы. Нажаль беларускіх 
атлясаў няшмат, а той, што выйшаў у 
БССР напрыканцы 50-х гадоў, стаўся 
бібліяграфічнай рэдкасьцю, асабліва 
ў беларускім варыяньце. 

Гаворачы пра беларускую картагра- 
фію, нельна ня ўспомніць, што ў бела- 
русаў ёсьць добрыя працы па гістарыч- 
най картаграфіі, -- гэта працы Вікта- 
ра Астроўскага і нядаўна выдадзеная ў 
Менску праца прафэсара Е. Е. Шырае- 
ва, аднак агульнае працы па беларускай 
картаграфіі пакуль што няма. 


Калекцыянер 


а аа Ва заа а 


ПАРАДА МАЛАДЫМ БАЦЬКОМ! 


Маладыя бацькі! Купляйце Вашым 
дзецям цацкі геаграфічнага профілю, 
як прыкладам «пазэлс», розныя кубі- 
кі, размалёўныя сшыткі, тых фірмаў, 
якія на свае прадукты-цацкі наносяць 
краіну -- рэспубліку Беларусь. 


ее а чФ заб” Вар ВАР ВАР Ва е АР за Ба дар В 


ЗВАРОТ 
ДА СУАЙЧЫННІКАЎ, ЯКІЯ ЖЫВУЦЬ ЗА МЕЖАМІ 
БАЦЬКАЎЧЫНЫ 
ШАНОЎНАЕ СПАДАРСТВА! 


У Рэспубліцы Беларусь вядзецца 
праца над 130-томнай гісторыка-даку- 
ментальнай хронікай «Памяць» - 
сваеасаблівай эмацыянальнай энцы- 
клапедыяй, у якой мяркуецца адлю- 
страваць лёс усіх рэгіёнаў нашай Баць- 
каўшчыны ад глыбокай старажытнась- 
ці да сёньняшніх дзён. 

Бадай, упершыню ў славянскім сьве- 
це мы ажыцьцяўляем такое шырока- 
маштабнае выданьне сваёй гісторыі, 
якая набывае асаблівы сэнс якраз ця- 
пер, калі Беларусь абвешчана неза- 
лежнай. Час ідэалагічных догмаў, 
хочацца верыць, сыходзіць назаўсё- 
ды -- насьпела пара сказаць усю праўду 
пра свой народ 1 яго трагічны лёс. На- 
цыя не можа быць жыцьцястойкай без 
засьведчанага 1 асэнсаванага мінулага. 

Архіўныя матэрыялы сярэднявечча, 
дакумэнты розных часоў па гісторыі і 
культуры, знакамітыя беларускія 
радаводы, нарысы пра выдатных лю- 
дзей, біяграфіі адметных дзеячаў 
свайго краю, фрагмэнты з навуковых 
працаў 1 мастацкіх твораў, летапісы 
населеных пунктаў, асьвета, рэлігія, 
этнаграфія і фальклор, архітэктура і 


“мастацтва складуць зьмест кніг Памя- 


ці. Пры гэтым будуць улічаныя ўсе 
новыя дасьледаваньні і факты, што 
сталі вядомымі ў апошні час. Хроніка 
стане мэмарыялам, дзе будуць ушана- 
ваныя ахвяры войнаў, незаконных 
рэпрэсіяў, канфліктаў ды іншых бя- 
дот на беларускай зямлі. 

Неад'емная частка шматтомнай 
гісторыка-дакументальнай працы -- 
гісторыя беларускай дыяспары, лёсы 
людзей, што па розных прычынах 
апынуліся за межамі Бацькаўшчыны 1 


сваёй дзейнасьцю ўзбагацілі сусьвет- 
ную навуку і культуру. Таму Нацыя- 
нальны навукова-асветніцкі цэнтр імя 
Францішка Скарыны, Беларускі фонд 
славянскага пісьменства і славянскіх 
культур, Згуртаваньне беларусаў свету 
«Бацькаўшчына» 1 арганізацыйна-ме- 
тадычны цэнтр Міністэрства інфар- 
мацыі РБ па выданьню кніг Памяці 
зьвяртаюцца да ўсіх землякоў і пры- 
хільнікаў беларушчыны за мяжой зь 
вялікай просьбай: дапамажыце нам у 
высакароднай справе, прычыніцеся да 
клопату па напісаньню дасьледавань- 
няў, якія і з Вашай міласьці могуць 
стаць настольнымі кнігамі ў кожнай 
сям'і, заняць пачэснае месца ў кожнай 
хаце. Верыцца, што з Вашай дапамогай 
130-томная гісторыка-дакументальная 
хроніка «Памяць» ськіруе люд белару- 
скі на шлях дабра і справядлівасьці. 
Яна засьцеражэ нас ад кары 
бяспамяцтвам, не дасьць забыцца сьвя- 
той нашай беларускай мовы, гісторыі 
1 традыцыяў. 

Шаноўнае спадарства! Копіі гіста- 
рычных дакумэнтаў пра Беларусь, на- 
вуковую і мэмуарную літаратуру, пуб- 
лікацыі ўсіх часоў з эмігранцкай прэ- 

ы, фотаілюстрацыйныя матэрыялы, 

успаміны аб жыцьці на Беларусі за яе 
межамі просім дасылаць на адрас: 
220617, Рэспубліка Беларусь, Мінск, 
ГСП, праспект Машэрава, 11, арга- 
нізацыйна-метадычны цэнтр па вы- 
даньню гісторыка-дакументальных 
хронік «Памяць». 

Шчыра ўдзячныя Вам наперад 

Адам Мальдзіс, 
Алесь Петрашкевіч, 
Аўген Лецка. 


НОВЫЯ ПУБЛІКАЦЫІ 


КАСТУСЬ АКУЛА. ЗА ВОЛЮ. 
ТАРОНТГА, «ПАГОНЯ», 199]. 172 б. 


Аўтар кнігі «За волю» добра ведамы 
беларускаму грамадзтву й чытачу па 
сваіх ранейшых творах «Змагарныя 
Дарогі», «Гараватка» 1 іншыя, па сот- 
нях артыкулаў у беларускім 1 англа- 
моўным друку ды з шырокаграннае на- 
цыянальна-беларускае дзейнасьці. Та- 
му новы твор ягоны быў прыняты з 
задавальненьнем і беларускім гра- 
мадзтвам 1 чытачом. Грамадзтва пры- 
няло кнігу як новы здабытак уклад у 
беларускую культуру дзейнасьці эЭмі- 
грацыі. Чытач інтуіцыйна адчуў, што 
і ў гэтым творы будзе нешта новае, 
цікавае, асабліва нацыянальны ма- 
мэнт, які пісьменьнік Акула удала 
выкарыстоўваў у ранейшых творах. 

Што-ж у кнізе знайшоў чытач. А 
найперш, пісьменьнік адлюстраваў ін- 
шае асяродзьдзе, як у ранейшых тво- 
рах. Будзённае жыцьцё эміграцыі, 
мірны час. Галоўныя героі твору, сьве- 
дамыя беларускія патрыёты, працу- 
юць ў новых абставінах. З аднаго боку 
ўспаміны аб нялёгкім дзяцінстве, 
ваенны час, беларуская дзейнасьць ды 
сьведамае заставаньне на чужыне з 
думкай працавать для бацькаўшчыны. 
З другога боку зарабляньне на хлеб 
штадзённы, рабленьне прафэсыйнае 
кар'еры, вымагае шмат напружанась- 
ці, хваляваньняў, энэргіі. Прасоў- 
ваньне па прафэсыйнай лесьвіцы - 
справа ня лёгкая. Акула выдатна пака- 
заў гэтыя два аспэкты. Але ў творы 
рашчынілася й іншая старонка-тэ- 
ма -- выдатна адлюстраваўшая неспа- 
койнае жыцьцё эміграцыі -- лапы са- 
вецка-камуністычнага КДБ, якія 
скрытна прасоўваліся да кожнага эмі- 
гранта. Апарат КДБ бярэ маладога 
дзеяча, героя твору «на мушку» выка- 
рыстоўваючы адвечна знаны прыём - 
жанчыну. Маладая, як ва ўсіх раманах, 
прыгожая, Вера мае сувязь з савецкім 
КДБ. Пазаданьню сустракаецца з Але- 
сям ды вывуджвае зь яго цімала па- 
трэбных им дадзеных аб беларускіх 
эмігрантах. 

У гэтым пляне разгортваецца ход 
раману, з добра апісанымі дакумэн- 
тальнымі падзеямі з жыцьця белару- 
ска-канадыйскіх 1 беларуска-амэры- 
канскіх грамадаў ды ўводам шэрагу ха- 
рактэрных пэрсанажаў. Усё-ж, як піша 
К. Акула, «сіла каханьня» перамагла: 
Алесь і Вера злучаюцца. Бясспрэчна, 
лірычныя й бытавыя мамэнты твору, 
хоць і ня новыя, але дэталізаваныя 
Акулам на фоне беларускасьці ус- 
прыймаюцца з прыемнасьцю й пачуць- 
цём задавальненьня, што і на эмігра- 
цыі пішуцца новыя творы для агульна- 
га беларускага чытача. 

Як звычай, ня справа чытача рабіць 
моўна-стылістычныя аналізы твору, 
тым балей у гэтым выпадку, бо выка- 
заныя вышэй разважаньні - гэта 
прост уражаньн!. пачуцьці выкліка- 
ныя творам, заўвагі да мовы твору тым 
ня менш напрашваюцца. Даўжэйшь: 
пабыт аўтара на эміграцыі, у англа- 
моўным сьвеце, відавочна адбіўся на 
мове ягонага твору. Зразумелая спра- 
ва, што часам для калярыту, пера- 
даньня асяродзьдзя, ужываюцца чужыя 
словы -- гэта стандартны прыём літа- 
ратурнага мастацтва. Аднак у кнізе 
«За волю» аўтар гэты прыём пераболь- 
шыў. Ён ужывае свайго роду 
макаранізмы, як «Лебярдзей», «бой- 
чык», «гайвэй», «шоў» і дзесяткі ін- 
шых словаў зачаста, ня бяручы іх ні ў 
двукосьсё ды й не вытлумачыўшы 
адпаведна іх значаньне. Гэтаксама 
аўтар, відаць, нагэтулькі зжыўся з 
ангельскай мовай, што ён часта 
перакладае-калькуе англамоўныя 
выразы, што, нажаль, часам выходзіць 
недарэчна. 


Новы твор Кастуся Акулы, ёсьць 
бясспрэчна, чародны ўклад у белару- 
скую эмігранцкую літаратуру і бела- 
рускую культуру. 

В. З. 


ЗБОРНІК ВЕРША Ў 
ЛАРЫСЫ ГЕНІЮШ 


ЛАРЫСА ГЕНІЮШ 


ВЕРШЫ 


Рукапісны зборнік з 1945-47гп 


сь 
ЗБ КДК 2 

Яд баш, 

(Ода ПЭ “ 

а 


аббхі 


Беларуская бібліятэка імя Ф. Скарыны 
Лёндан 1992 





У выдавецтве Беларускай Бібліятэ- 
кі імя Ф. Скарыны ў Лёндане, пад 
рэдакцыяй і з уступам прафэсара Ар- 
нольда МкМільліна выйшаў новы 
зборнік вершаў Ларысы Геніюш. Важ- 
насьць гэтага кампактнага (45 б.) друку 
надзвычай вялікая. Найперш, дзеля та- 
го, што беларускай літаратуры, даюц- 
ца творы паэткі, перад тым ня друка- 
ваныя, якія ахапляюць пэрыяд 1945-47 
гадоў, а падругое, што ў англамоўным 
уступе, спэцыяліст зь беларускае літа- 
ратуры, прафэсар МкМІільлін, дае ан- 
гламоўнаму дасьледніку агульны ана- 
ліз творчасьці й жыцьцёвага шляху -- 
паэтэсы мучаніцы, Ларысы Геніюш. 

У зборніку -- 41 верш глыбока 
лірычнага зьместу -- адлюстраваньні 
цяжкіх пачуцьцяў паэткі ў тым ня лёг- 
кім, змрочным часе. Ларыса Геніюш 
сумуе над лёсам бацькаўшчыны, балю- 
ча перажывае страту блізкіх братоў, 
трывожыцца за лёс сям'і, народу. Лёс 
пэрсанальны безразьдзельна перапле- 
цены зь лёсам бацькаўшчыны, але на 
фоне шэрае будзёншчыны, як заўсёды 
Ларыса Геніюш уносіць таксама бадзё- 
расьць, веру ў перамогу нацыянальнага 
з Боскай падтрымкай. Так у вершы 
«Божа...» паэтка піша: 

«Сэрцам натхнёным, Табой абагрэтым, 
дай мне нат з жоўці стварыць асалоду. 
Дай адкупіць мне цярпеньнем паэта 
ВОЛЮ І ДОЛЮ, і шчасьце народу.» 

А цьвёрдасьць паэткі, ейная упэў- 
ненасьць у сабе й нацыянальная гор- 
дасьць выказаная добра ў вершы: «Ку- 
сочак неба»: 

«Б'юць у грудзі хвалі мне із дна. 
Паміж запененых прыбояў 
стаю прад бураю адна 

з глыбокай верай, што ўстою. 

Зборнік вершаў Ларысы Геніюш -- 
каштоўны уклад у беларускую літара- 
туру. Каб набыць зборнік зварачайцеся 
на адрас: 

Тпе Егапсі5 ЭКагупа Вуеіогцззіап ібгагу 
апа Міузецт 
37 НоІЧеп Коад 
Гоп4оп МІ2 8Н5 
ЕМОСГАМ 
В. Зубкоўскі 


Васіль Мельяновіч 


МЕНСК МЯНЯЕЦЦА 


За апошнія пару гадоў мне пашчась- 
ціла пабаваць на Бацькаўшчыне коль- 
кі разоў: найперш у складзе амэры- 
канскіх урадавых дэлегацыяў, пазьней 
як беларусу-амэрыканцу, карані якога 
на Беларусі. У часе кожнага пабыту 
заўважалася нешта новае, дадатковае, 
незаўважанае раней -- прыемнае й ня- 
прыемнае, блізкое й варожае. 


І вось у мінулым траўні, калі я быў 
на Беларусі па даручэньню аднае амэ- 
рыканскае кампаніі зацікаўленае ў ка- 


4 


піталаўкладаньні ў 


эканоміку рэспуб- 


Будынак былога ЦК Партыі, дзе раней 
выпрацоўваліся пляны змаганьня зь 
беларускасьцю. 


Цяпер над будынкам лунае наш 
нацыянальны бел-чырвона-белы сьця?, а ў 
будынку засядае Вярхоўны Савет 
Рэспублікі. Нядаўна перад маім пабытам 
у Менску, перад гэтым будынкам былі 
разбураныя й зьнішчаныя помнікі Марксу 
й Леніну 





лікі, маючы крыху больш вольнага ча- 
су чым раней, зрабіў пару здымкаў, 
якія мне сьведчылі, што зьмены кро- 
чаць. Аднак, я быў таксама зьбянтэ- 
жаны, што ў дзялянцы, якая мяне Ці- 
кавіць найбольш -- эканамічнае разь- 
віцьцё бацькаўшчыны -- зьмены 
наступаюць ня гэтак шпарка -- пераход 
на эканоміку вольнага рынку амаль 
топчацца на месцы. Ды ўсё-ж я маю на- 
дзею, што і ў гэтай галіне будзе пра- 
грэс, бо нашыя людзі шчыра хочуць 
хутчэй выйсьці на нармальны шлях 
эканамічнага й культурнага разьвіць- 
ця бацькаўшчыны. 


Вось колькі тых відкоў, якія на мяне 
зрабілі ўражаньне. 





Напіс гаворыць сам за сябе, а нашая 
старадаўняя Пагоня ўпрыгожвае табліцу. 





Будынак амэрыканскае амбасады ў Менску 


СЯ В: А а зр абР: с'а аў р 
а ц» 5» раз й а К 
гл, 5: чава аг рр ВА 

Ка 


БАСОВІШЧ 






Арганізатары Фэстывалю Музыкі Маладой Белгрусі «Басовішча 792» паве- 
дамляюць, што ў днёх 17-19 ліпеня ў Гарадку пад Беластокам адбудзецца трэці 


ўжо выпуск нашага Фэстывалю. 


Запрашаем усіх ахвотных наведаць Беласточчыну і наш Фэстываль. Ад імя 
арганізатараў: Барбара Кучынская, Аляксандар Максімюк. 


венансэцысэвае асваквак сваяках асац са 





ч сбб1І чнэваер, 166 У“ Эда ІгЯч 


БЕЛАРУС ЛМ 391 Чэрвень 1992 г. 


СЬВ. ПАМ. МІХАЛ СІЛЬВАНОВІЧ 
10. УП.1902 -- 24.ГУ.1992 





Сьв. Пам. Міхал Сільвановіч нара- 
дзіўся ў в. Цынцавічы, Вялейскага 
Павету. У сям'і яго быў брат і дзьве 
сястры. Праз жонку, сьв. пам. Вольгу 
ён спароднены зь вялікім беларускім 
мастаком Нікадымам Сілівановічам. 


М. Сільвановіч быў чалавекам моц- 


сным духова й фізычна, быў вельмі 


працавітым. Прыкметы гэтыя, аднак 
не заўсёды яму памагалі. Меў ён доб- 
рую гаспадарку ды займаўся гандлем. 
Цяжкія часы перажыла сям'я Сільва- 
новічаў за савецкай улады ў пачатку 
саракавых гадоў, калі чатырох яго 
швагроў, таксама Сільвановічаў, вы- 
везьлі ў Сібір. Не вязло Сільвановічу 
й за нямецкіх часоў, ён быў арышта- 
ваны ў 1943-1м годзе. У 1944-ым годзе 
выехаў ён зь сям'ёй ў Нямеччыну; жыў 
у лягерах, працаваў на чыгунцы. 
Пасля вайны, ізноў лягеры, цяпер 
ужо «перамешчаных асобаў». Міхал 
Сільвановіч актыўна ўдзельнічаў у 
стварэньні паасобных беларускіх гру- 
паў у гэтых лягерох. Нарэшце ён апы- 


ПАДЗЯКА 


У удзячнасьцяй адзначаем, што га- 
зэтныя выразкі ды іншыя прэсавыя 
матар'ялы, якія ўзбагацілі зьмест 
«Беларуса», нам прыслалі сп.сп.: Б. 
Даніловіч, В. Мельяновіч, Я. Міха- 
люк, А. Маркевіч, Б. Паўк. 


ПАСЕДЖАНЬНЕ ЭТНІЧНАЕ 
РАДЫ ШТАТУ НЬЮ ДЖЭРЗІ 


У панядзелак, 15-га чэрвеня адбы- 
лося чароднае паседжаньне Этнічнае 
рады. Беларускую групу прадстаўляў 
сп. Лявон Шурак. На парадку дня было 
наладжаньне этнічнай выстаўкі ў 
Ліберты Парк ды перабудове гэтай 
імпрэзы у Інтэрнацыянальную Гаспа- 
дарчую выстаўку з удзелам этнічных 
групаў з мастацкімі выстаўкамі й 
выступамі. 


УВАГА БЕЛАРУСЫ -- 
АМЭРЫКАНЦЫ! 


У справах наладжаньня бізнэсовых і 
культурных кантактаў з Рэспублікай 
Беларусь зварачайцеся да прадпрыём- 
ства Веіагизап-Атегісап Іпбогта(ісп 
Зегуісе 4Д9К “ок 5ігееі Напоуег, РА 17331 





Веіагц5зап- Атегісап 
Іпіогтабоп Эегуісе 


ЗА49К УогК Зігееі 
Напотуег, РА 17331 


Беларуска-Амэрыканская Інфарма- 
цыйная Служба або тэлэфануйце 717- 
633-1166 

Еах: 717-633-9799 





нуўся з сям'ёю ў беларускім лягеры 
Розэнгайм. Тут Міхал улажыў шмат 
свайго высілку ў пабудову Царквы Бо- 
жай Маці Жыровіцкай. Быў узнага- 
роджаны Ўладыкам Васілём граматай 
за свае заслугі. 


У 1950-ым годзе, сям'я Сільванові- 
чаў выехала ў Злучаныя Штаты. Пась- 
ля кароткага пабыту ў Бостане, яны 
пераехалі ў 195]-ым годзе ў Саут-Ры- 
вэр, Нью Джэрзі. Тут Міхал з сям'ёю 
адразу актыўна ўключыўся ў белару- 
скае царкоўнае й грамадзкае жыцьцё. 
Працы тут было шмат для жадаючых, а 
такім быў заўсёды Міхал. Парахвія 
Божай Маці Жыровіцкай заснавалася 
ў 1951-ым годзе; у 1959-ым годзе быў 
куплены магільнік, у 1963-ім годзе -- 
Царква й парахвіяльны дом у Гайленд 
Парк. Трэба было аднаўляць будынкі. 
Працы хапала для ўсіх, але Міхал браў 
на сябе заўсёды больш за іншых. 
Прыпамінаюцца часы, калі право- 
дзіўся рамонт царкоўнай салі, калі 
сын яго прывозіў яго ў царкву едучы 
рана на працу, ды забіраў яго дамоў, 
гадзін дзесяць пазьней, едучы з працы 
дамоў. Шмат злажыў цэнных ахвяраў 
для царквы: ікону Сьв. Ольгі, ікону 
Сьв. Кірыла Тураўскага, і яшчэ ня так 
даўно «рызы» для настольнага 
Евангельля з Грэцыі. Міхал быў чала- 
векам высокага палёту; быў адным з 
тых, хто хацеў скупіць маемасьць наво- 
кал царкоўнага цэнтру. Нажаль у гэ- 
тым пачынаньні не найшлося дастат- 
кова падтрымкі. Няхай памяць аб ім 
будзе вечнай. 

В. Русак 


ПАПРАЎКА 


У артыкуле «Сакавіковыя выстаў- 
кі» памешчаным у «Беларусе» за месяц 
травень трэба чытаць: 

Вялікі дзякуй за доўгае ды карпат- 
лівае нарыхтаваньне выстаўкі, такса- 
ма за арганізацыю, падбор экспанатаў, 
здымак, плякатаў ды адпаведныя па- 
ясьняючыя напісы пад імі належыцца 
С-ні Веры Рамук; за дапамогу ў вы- 
кладаньні выстаўковага матэрыялу -- 
С-ні Ірэне Пануцэвіч; за тэхнічную 
дапамогу пры ўладжваньні выстаўкі - 
Сп-у Васілю Багдану. 


ПАДЗЯКА 


Рэдакцыя часапісу “ВеіІагі5зіап Ке- 
уіеў” шчырадзякуе наступным асобам, 
якія заміж кветак на магілу сьв. пам. 
Пётра Ганэцкага злажылі ахвяры на 
наш часапіс: Ф. Гоўард -- 50.00, К. і Я. 
Вініцкія -- 50.00, Л. Вініцкі -- 20.00, 
М. Клішэвіч -- 20.00, В. Стус-- 25.00, 
К Уорт- 20.00 амэрыканскіх даляраў. 

“Ве]апізіап Кеуіеў” гэтаксама вельмі 
ўдзячны сп-ні Каці Вініцкай за іІні- 
цыятыву й час укладзены ў збор гэтых 
ахвяраваньняў. Рэдакцыя перапрашае, 
што гэтая справаздача не была пада- 
дзеная раней дзеля тэхнічных прычы- 
наў. 


НОВЫЯ КУРАПАТЫ 


Як падае друк, у Беларусі адкры- 
ваюцца новыя й новыя месцы растрэ- 
лаў, падобныя да Курапатаў. Нядаўна 
былі выяўленыя ў архівах КДБ пака- 
заньні аб масавых растрэлах у вако- 
ліцах гораду Мазыр. Дакуманты сьвед- 
чаць, што у ваколіцах Мазыра, каля 
вёсак Бярозаўска, Баравікі, Міхал- 
коўская Рудня, Гулевічы, Бабры, Бор- 
кі 1 іншых было растраляна й закапана 
ў масавых магілах каля 3-х тысячаў 
асобаў. 


СЬВ. ПАМ. 
УЛАДЗІМЕР БАКУНОВІЧ 





23 травеня ў Дэтройце, пасьля пра- 
цяглае хваробы, памёр д-р Уладзімер 
Бакуновіч, адданы беларускі патрыёт 
1 грамадзкі дзеяч. 

Нарадзіўся У. Бакуновіч 10 сьнежня 
1926 году ў в. Малыя Сьцяблевічы 


“Лунінецкага павету. У часы Польшчы 


закончыў 5 клясаў пачаткавай школы, 
потым 2 гады вучыўся ў часе савецкай 
акупацыі. У гэты пэрыяд сям'і даво- 
дзілася цяжка, бо быў арыштаваны 
бацька й пасаджаны ў Берасьцейскую 
крэпасьць. У пачатку вайны 1941 году 
саветы ўцяклі зь Берасьця й бацька 
змог вярнуцца да сям'і. У 1944 годзе 
сям'я падалася ў Нямеччыну, дзе праца- 
валі ў розных мясцох. 

Па заканчэньні вайны сям'я восень- 
ню 1945 году перабіраецца ў беларускі 
лягер у Рэгенсбургу 1 Уладзімер пасту- 
пае ў гімназію. Далучаецца таксама да 
працы ў скаўтынгу. Матуральны экза- 
мін Уладзімер здаў у 1949 годзе ды ра- 
зам з сям'ёй эмігруе ў Аўстралію. У 
1954 годзе Бакуновіч варочаецца ў 
Эўропу ды залічаецца на унівэрсытэт 
у Лювэне, Бэльгія. У 1963 годзе за- 
канчвае унівэрсытэт з тытулам докта- 
ра эканамічных навукаў. Жэніцца з 
Людай Войтэнка ды перабіраецца ў 
Амэрыку. Большую частку жыцьця ў 
Амэрыцы пражыў у Дэтройце. 

Д-р Бакуновіч быў цесна зьвязаны зь 
беларускім рухам: быў сябрам ды стар- 
шынём колькіх беларускіх аргані- 
зацыяў, сябрам Рады БНР, БІНІМУу. 
Супрацоўнічаў у друку (пісаў пераваж- 
на пад псэўданімам Сьцяблевіч). Шмат 
працы уклаў у разбудову парафіі 
БАПЦ ў Дэтройце. Пахаваны нябож- 
чык на беларускім магільніку ў г. Іст 
Браўнсуіку, шт. Нью Джэрзі. 

Рэдкалегія газэты Беларус, сябры- 
лювэнцы ды выпускнікі гімназіі імя 
Янкі Купалы выказваюць шчырыя 
спачуваньні Людзе й дзецям ды сям'і ў 


«ВОСЬ БЕЛАРУСЬ -- ЛІТВА: 
МАРА, РЭАЛЬНАСЬЦЬ ЦІ 
МІНУЛАЕ? 


Гэтак загалоўлены артыкул аўтара 
Юрыя Шэўцова ў Нью-Еркскай газэце. 
«Новое Русское Слово» за 12 чэрвеня 
сёлета (як выглядае перадрук зь Вілен- 
скай Экспрэс-хронікі). Аўтар лягічна 
й спакойна аналізуе лёс Віленшчыны з. 
гледзішча нацыянальных дачыненьняў 
за мінулае паўстагодзьдзе, падкрась-. 
ляючы, што найгорш у гэтым пэрыядзе 
давялося беларусам, бо была цалкам 
вынішчаная дзейная беларуская на- 
цыянальная плынь. І тым ня менш, Пі- 
ша аўтар, калі напрыканцы 80-х гадоў 
пачалося ў Вільні беларускае нацыя- 
нальнае адраджэньне, стаў дзеіць Бе- 
ларускі Народны Фронт, гэта шмат да- 
памагло літоўцам у дасягненьні іхнае 
незалежнасьці, бо беларуская дзей-: 
насьць параліжавала магчымую руса- 
фільскую хвалю ды магчымую савец- 
кую інтэрвэнцыю. З артыкулу выні- 
кае, што нацыянальныя дачыненьні на 
Віленшчыне складаныя -- польшчы- 
на, праз касьцёл мацуецца, хоць 
этнічная беларускасьць рэгіёну -- 
бязсумніўная. Адзначае таксама аўтар 
1 значаньне Вільні для гістарычнага 
разьвіцьця Беларусі, ды ставіць 
пытаньне: якім шляхам будуць разь- 
вівацца беларуска-летувіскія дачы- 
неньні ў новай палітычнай сытуацыі? 

Здаровы палітычны аналіз, і пах- 
вальна, што расейская газэта артыкул 
перадрукавала. 

Аглядальнік 


НА БЕЛАРУСКІ ФОНД 
«АДРАДЖЭНЬНЕ» 


(Дадатак да папярэдняга нумару) 
Р. Завістовіч -- 200.00 даляраў, 
Ю. Наумчык -. 20.00. 


НА ВЫДАВЕЦКІ ФОНД 
БЕЛАРУСКАГА ІНСТЫТУТУ 
НАВУКІ И МАСТАЦТВА 


Рада БНР ахвяруе 1.000 дал. (раней 
Рада ахвяравала 4.000) Др. М. Смарш- 
чок авхяруе 900.00 дал. (500.00 дал. ра- 
ней) 1 ў памяць В. Стомы сям'я А. Про- 
таса авхяруе 50.00 дал. 

Управа БІНіМу выказвае шчырую 
падзяку ўсім ахвярадаўцам. 


На помнік, на могілках у Вільні, Івану І 
Антону Луцкевічам ахвяравалі: 





Аўстраліі з нагоды сьмерці Уладзі- Б. Даніловіч 50.00 ам. дал. 
мера. Р. Галяк 50.00 
Сябры В. і З. Кіпель 50.00 
НА ВЫДАВЕЦКІ ФОНД «БЕЛАРУСА» 
Ад нашага прадстаўніка Т. Кольба 25.00 
сп. Б. Даніловіча: М. Бахар 25.00 
Замест кветак на магілу сьв. пам. Васіля Я. Літвіненка 25.00 
Стомы: а. Г. А. Радэнковіч 25.00 
Б.і А Даніловіч ам. дал. 50.00 ма рускі 29-90 
. Кудасава 20.00 
В. іЛ. Кажан 40.00 М. Рагалевіч 20.00 
А. Протас 25.00 ; 
Падпіска і ахвяраваньні: Разам 860.00 
Я. Баран 85.00 
А. Сямёнава 50.00 П зка ё дад а дняй лі 
П. Драздоўскі 50.00 апраўка й дадатак да папярэдняй лі- 
А. Даніловіч 30.00 Ў”? 
В. Телеш 30.00 А. Дубяга--30.00 дал. (а не 25, як было 
Л. Кавалёў 30.00 памылкова надрукавана) 
Ю. Наумчык 30.00 С. Мажэйка 25 дал. 
Кс. Барысавец 25.00 
М. Сапежынскі 2500 Прыслана непрасрэдна ў рэдакцыю: 
К. Мірановіч 25.00 В. і В. Рамук (у памяць Аўгена 
А. Кучура 25.00 Пілескага) 30.00 
Я. Пятроўскі 25.00 Н. Вайтовіч 50.00 
В. Телеш 25.00 А. Орса-Рамана 
Д. Ясько 25.00 (у памяць В. Стомы) 30.00 
М. Каранеўскі 25.00 Л. Бакуновіч (у памяць 
У. Сьліўка 25.00 Ул. Бакуновіча) 50.00 
Я. Сапежынскі 25.00 Беларускі Культурна-Грамадзкі Клюб у 
Я. Азарка 25.00 Файрфілд, Аўстралія аўст. дал. 1000.00 


